
प्रकादाकीय 


स्व० चक्रवर्ती राजगोपालाचार्य हमारे देश के उन मनीषियों में से थे, 
जो राजनेता के रूप में अपने दायित्व का निर्वाह करते हुए उत्तम साहित्य 
द्वारा पाठकों की चेतना को प्रवुद्ध करने का प्रयास करते रहे । उनकी 
अनेक रचनाएं 'मण्डल' से प्रकाशित हुई हैं, जिनमें से “महाभारत कथा' 
तथा 'दशरथ-नन्दन श्रीराम” की पाठकों ने मुक्तकण्ठ से सराहना की है | 
इन पुस्तकों की मांग निरन्तर बनी रहती है । 


इनके अतिरिक्‍त राजाजी की कहानियों के भी दो संग्रह 'मण्डल' 
से निकले हैं : १. 'कुन्जा सुन्दरी' २. “राजाजी की लघु कथाएं । इनमें 
बड़ी ही शिक्षाप्रद कहानियां है । "भगवान हमारा मित्र” और “दक्षिण 
की सरस्वती' उनकी बड़ी उदात्त कृतियां हैं। पहली में संत लॉरेंस का 
“सौहृद योग” और दूसरी में तमिल की महान कवयित्री ओवे का 
जीवन-परिचय तथा उनके पद हैं। 


हमें हर्ष है कि विद्वान लेखक द्वारा तमिल में अनूदित area 
ऑरेलियस की पुस्तक का हिन्दी रूपान्तर “आत्म-चिन्तन' पाठकों को 
मण्डल से सुलभ हो रहा है । यह सन्‌ १६४६ में तमिल में प्रकाशित 
हुआ था। उसका हिन्दी अनुवाद राजाजी की सुपुत्री श्रीमती लक्ष्मी 
देवदास गांधी ने किया और प्रकाशन हिन्दुस्तान टाइम्स ते। हम उनके 
आभारी हैं। 


पुस्तक बहुत समय से अप्राप्य थी । पाठक उसकी मांग करते थे । 
अतः अब उसमें कुछ पखिद्धंन करके वह 'मण्डल' से प्रकाशित की जा 

. रही है। पूरी पुस्तक में प्रत्येक विचार के साथ शीर्षक दे दिये गए हैं । 
कहने की आवश्यकता नहीं कि इससे पुस्तक की उपयोगिता बढ़ गई है 
और साथ ही पाठकों को उसे पढ़ने में विशेष सुविधा होगई है। 


इस पुस्तक की सबसे बड़ी विशेषता यह है कि वह मनुष्य को 
और अच्छा मनुष्य बनने की प्रेरणा देती है । 


हमारा विश्वास है कि पाठक इसका पुरा लाभ लेंगे । 

प्रस्तावना 


जब मनुष्य को दुःख और कष्ट आ घेरते हैं, वह व्याकुल हो उठता 


. है। मन को स्थिर रखने के लिए ज्ञान आवश्यक है, किन्तु थोड़ा ज्ञान 


कमी-कभी शंका या सन्देह के कारण निरर्थक बन जाता है। ज्ञान और 
शांति का मार्ग दिखानेवाले ग्रंथों में रोम के सम्राट माकंस ऑरेलियस 
की टिप्पणियों का यह संग्रह ऊंचा स्थान रखता है। जीवन में महत्व 
की चीजें क्या हैं, कौनसी वस्तुएं तिरस्करणीय हैं, संकटों का किस 
प्रकार सामना किया जा सकता है, यह हमारे अपने धार्मिक ग्रंथों में 
खूबी से समझाया गया है | किन्तु दूसरे देशों के सन्तों और महापुरुषों 
के ग्रंथों से भी, जसे वे हमारे ग्रंथों से अवश्य लाम उठाते हैं, हमें लाभ 
उठाना चाहिए। बार-बार पढ़ते रहने के कारण कभी-कभी हम अपने 
ग्रंथों पर से एकाग्रता खो बैठते हैं और निरे शब्दों को ही रटते रहते हैं। 
ऐसी अवस्था में अन्य मुनियों की वाणी हमें जागृत करती है। मानव- 
जाति किसी एक राष्ट्र में नहीं, बल्कि समस्त दुनिया में फैली हुई है। 


राजा जनक के बाद इस संसार में दो प्रसिद्ध रार्जाष हो चुके हैं-- 
एक तो भारतवषं के सम्राट्‌ अशोक और दूसरे रोम-साम्राज्य के माकंस 
ऑरेलियस | मार्कस ने सम्राट्‌ अशोक के प्रायः चार सौ वर्ष बाद ईस्वी 
सन्‌ १६१ से अपने देहान्त के वर्ष सन्‌ १८० तक राज-शासन किया | 


मार्कंस के आत्मचिन्तन की टिप्पणियां दूसरों के लिए नहीं लिखी 
गई थीं। उनके देहावसान के कई शताब्दियों बाद उनके लेखों की पांडु- 

एक ही समय की लिखी हुई नहीं हैं। अपनी ही व्यथित एवं चिन्तित 
आत्मा को बार-बार समझाने तथा सान्त्वना देने के रूप में ये टिप्पणियां 
लिखी गई हैं | इनमें अपने आपको “तुम” करके सम्वोधन किया गया, है | 
किसी अन्य व्यक्ति को उपदेश न देकर ura ऑरेलियस अपनी ही 
आत्मा से आक्षेप और समाधान करते गए हैं। किन्तु अपने लिए लिखी 
गई इन टिप्पणियों का संग्रह सदा के लिए पढ़ने योग्य उत्तम वेराग्य- 
दीपक है । हजारों मनुष्यों को इस पुस्तक ने शान्ति एवं शक्ति प्रदान 
को है। जॉन स्टुअर्ट मिल और जॉन मोरली ने, जो इंग्लैण्ड के महापुरुष 
माने जाते हैं, कहा है कि मार्कस ऑरेलियस की इस पुस्तक से कई ने 
उद्धार पाया है। इस आत्मचिन्तन से हमें राग-द्वेष-रहित सच्ची 
तपश्चर्या का तथा विवेकयुक्त गाहंस्थ्य-जीवन का उपदेश मिलता है | 
सुख और दुःख मनुष्य के अपने ही हाथों में हैं। सुख-दुःख की अवस्था 
आन्तरिक है, वाह्य नहीं । इसीको मार्कस ने कई प्रकार से समझाया है । 
सारा जगत्‌ एक प्राणवान व्यक्ति है, जिसके तुम अंगमात्र हो। जगत्‌ 
का हितचिन्तन तुम्हारा स्वाभाविक धर्म है। विवेकपुर्वक आचरण करना 
ही तुम्हारा घमं है और उसीमें तुम्हारा कल्याण है। व्यक्ति के लिए 
कोई घटना दुःख-रूप होने पर भी समष्टि के लिए लाभदायक ही होती 
है। इसलिए चाहे कंसे ही कष्ट का सामना करना पड़े, चित्त को स्थिर 
. रखना चाहिए। इन बातों को विस्तार से समझाकर मार्क अपने मन 
को धीरज ओर समाधान देते हैं। मन की अविचल अवस्था को ही 
उन्होंने ईश्वर-भक्ति और आनन्द कहा है । साधारण मनुष्य इस आनन्द 


को साहस के साथ कैसे प्राप्त करे, इसका मार्ग राजयोगी मार्कस ने 
दिखाया है | 


कई वर्ष पहले इस पुस्तक को मैंने तमिल में लिखा था और उससे 
मुझे उस समय आश्चयं-जनक शांति प्राप्त हुई थी। अब मेरे अनुरोध से 
मेरी प्रिय पुत्री लक्ष्मी ने इस तमिल पुस्तक का राष्ट्रभाषा में रूपान्तर 

किया है। इससे मुझे अत्यन्त हषं होरहा है | ऐसी सेवा से पिता अभिमान 
का अनुभव करे या पुत्री को आशीर्वाद दे, दोनों एक ही वात है | 


इस पुस्तक को मीमांसा-शास्त्र न समझा जाय | दिन-प्र तिदिन 
'के विचारों की ये टिप्पणियां इस खयाल से तहीं लिखी गई कि किसी 
दूसरे के लिए उपदेश-रूप हों या अपने विचारों से दूसरों को क़ायल 
किया जाय | इसको कहीं से खोलकर पढ़ लीजिए । प्रलोभन, ग्लानि 
और शोक की अवस्था में मन को शांति प्रदान करनेवाले विचार इसमें 
मिलेंगे। कई बातें इसमें वार-वार दुहराई भी गई हैं। लेकिन यह 
निवन्ध नहीं है, इसलिए इसपर पुनरुक्ति का दोष लागू नहीं होता। 


भझारतवासियों में ज्ञान ओर शांति की वृद्धि हो तथा सबके हृदय 
ध्पवित्न बनें, यही मेरी शुभ कामना है | 


Tha PIP TAT म 
7 


CC-0. In Public Domain. Chhatrasal Singh Collection 


Digtized by Muthulakshmi Research Academy 


जो चीज तुम्हारे पास नहीं है, उसे पाने की तीब्र इच्छा 
मत करो । तुम्हारे पास जो कुछ है, उससे संतुष्ट रहो | 


शारीरिक वल में भले ही तुम्हें कोई जीत ले, किन्तु 
शील, विनय, सहिष्णुता और अक्रोध में तुम्हें किसी से नहीं 
हारना चाहिए | 


सेवा करके कमाना या सेवा के बदले में सेवा पाने की 
इच्छा करना मुखता है । तुम्हारी दी हुई सेवा और दूसरों 
द्वारा उस सेवा की प्राप्ति, यही दो महत्व की वस्तुएं हैं । 
इसके उपरांत किसी तीसरी वस्तु की खोज में मत रहो । 


मन में ज्ञान-पृवंक शुद्ध विचार रखना, परोपकार में रत 
रहता, अतीत के लिए शोक और भविष्य की चिन्ता न करना, 


इतनी साधना यदि तुम्हारे अन्दर हो तो फिर और क्या 
. चाहिए / 


हर वात की ओर देखना छोड़कर अपने HAH को 
देखो । शांति पाने का यही एक मागं है | i 
--माकस ऑरेलियस: 

सबके प्रति ग्रात्मोयभाव 


सबेरे उठते ही इस प्रकार मनन करो: 

१. आज शायद मुझे किसी उपद्रवी का सामना करना 
पड़े । घोर हिंसा शायद मुझे दिखाई दे । कृतघ्न, विश्वास- 
घाती, ई्ष्यालु, शीलहीन मनुष्यों से शायद मिलना पड़ें। ऐसे 
लोगों के समस्त अपराधों का कारण उनका अज्ञान है! भले 
और बुरे को पहचानने की शक्ति उनमें नहीं है; किन्तु मैं तो 
जानता हूं कि क्या चीज भ्रच्छी है और क्या बुरी । मैं अच्छाई 
में सौन्दर्य और बुराई में विरूपता देखता हूं। अगर मेरे साथ 
कोई दुर्व्यवहार करे, तो भी मैं जानता हूं कि वह आदमी मेरा 
कोई आप्तजन है। शायद शारीरिक सम्बन्ध किसी प्रकार का 
न हो तो भी आध्यात्मिक दृष्टि से देखा जाय तो वह्‌ मेरा भाई- 
बन्धु ही है। परमात्मा का ही अंश हमदोनों के अन्तर में विद्यमान 

है। इस सत्य को हम भलीभांति समझ लें तो कोई हमें फिर क्या 
: हानि पहुंचा सकता है ? मेरे सिवा मेरा कौन बिगाड़ कर 
सकता है ? जब दुर्व्यवहार करनेवाला मेरा छोटा भाई ही है, तो 
मैं उसपर रोष या द्वेष केसे करू ! 

दुनिया में हम सब मिलजुलकर रहने के लिए ही पैदा हुए 
हैं। जैसे हाथ और पैर, आंखों की दोनों पलकें और ऊपर-नीचे 
के दांत एक-दूसरे को पूरा सहयोग देते हैं, इसी तरह मनुष्य को 


भी दूसरों के कार्यों में सहयोग देना चाहिए । इस स्वकत्तेव्य को 


भूलना श्रौर उसके विरुद्ध चलना अस्वाभाविक है। ऊपर का 
व्यवहार ठीक होते हुए भी अगर हम मन में क्रोध और द्वेष रखें 
तो हमारा वह भ्राचरण प्रक्ृति-विरुद्ध होगा | बाहरी ढोंग प्रकृति 
के नियमों के अनुसार सहयोग नहीं दे सकता | 


नसवर शरीर 

२. मनुष्य जिसे 'मैं' करके पुकारता है वह शरीर असल में 
अस्थि, मांस, मन इत्यादिका एक सम्मिश्रण है। किसी भी क्षण 
शरीर का अन्त आ सकता है। शरीर को कभी महत्त्व न दो | 
अस्थि-पंजर का यह शरीर नश्वर है | हम जो सांस लेते हैं वह 
भी एक ऐसी ही भनित्य वस्तु है, जो प्रति क्षण अन्दर जाते ही 
बाहर आती है। शरीर का संचालक आत्मा शरीर और प्राण 
से पृथक रहता है। जरा सोचो, तुम तो अब बूढ़े हो गये हो, 
तुम्हारा मन अभीतक पराधीन क्यों है? समुद्र की लहरों पर 
इधर-उधर उछलते रहते तिनके की तरह तुम्हारा मन क्यों 
अस्थिर है ? तुम दुनिया के और लोगों के बारे में, जो तुम्हारे 
बन्धु हैं, जरा भी नहीं. सोचते, और अपनी ही स्थिति पर 
चिन्ता-निमग्न हो ! भविष्य क बारे में चिन्ता न करो। 

\ 

प्रकृति का नियम 
| ३. जगत्‌ में जो कुछ होता है वह अच्छे उद्देश्य से ही होता 
है । अणुओं का एकत्र तथा पृथक होना ही समस्त वस्तुओं के 
जन्म का कारण है। इस संसार की रचना के लिए भी शरीर का 
जन्म और मरण अनिवार्य है। आकस्मिक घटनाएं भी इसी 
कारण से कभी-कभी आवश्यक हो जाती Fl सबकुछ ईश्वरा- 
चीन है। एक अणु भी उसके विरुद्ध नहीं चल सकता । तुम इस 
संसार का एक अंशमात्र हो। सांसारिक नीति को निभाने के 
लिए स्वाभाविक रीति से किसी घटना को दुःखप्रद न समझो । 
इस संसार में जितनी भी वस्तुएं हैं सभी अपना-अपना समय 
आने पर परिवतित होती और Bla पाती हैं। प्रकृति का यह 
नियम है। यही जगत्‌ का प्राण है। इस सत्यको समझकर तुम्हें 
शान्ति पानी चाहिए। इस तत्त्व को समझकर अपना जीवन 
चलाओ । पुस्तकों का बहुत पढ़ना छोड़ो । वह अन्त समय काम 
नहीं देगा । पुस्तकों का ज्ञान मरण के समय तुम्हे सन्तोष या 
समाधान नहीं दे सकता | अपने जीवन में तुमने जो कुछ सुख 
पाया है, उसके लिए ईश्वर को धन्यवाद दो और जो दुःख पाया 
है, उसे प्रकृति की अनिवाये नीति समझकर शान्त चित्त से प्राण 
छोड़ने को तैयार रहो | 


कत्तंव्य-पालन 
४. तुमने स्थितप्रज्ञ हुए बिना बहुत-बहुत दिन बिता दिये | 
काफ़ी समय व्यर्थ जानें दिया । सोचो at! अब विलंब मत 


| 

करो | अभी भी समय है। सत्य को पहचानलो और शान्त समा- 
हित अवस्था प्राप्त करो । यह संसार, जिसके तुम एक अंग हो, 
किस प्रकार का है ? सारे ब्रह्मांड को चलानेवाली परा शक्ति 
कौनसी है? तुम उस शक्तिरूपी अग्नि से उड़ी हुई एक faa- 


` गारी हो। तुम्हारे लिए निश्चित समय बहुत अल्प है। अतः 


ज्ञान के प्रकाश को शीघ्र प्रवेश करने दो और अंधकार- 
आवरण को, जो तुम्हारी बुद्धि पर छाया हुआ है, हटा लो । आयु 
की अवधि को कोई नहीं जानता। जल्दी नहीं करोगे तो हो 
सकता है कि बाद में अवकाश ही न मिलने पाये। तुमने एक 
अच्छे कुल में मनुष्य का जन्म पाया है। तुम्हारा जो स्वाभाविक 
धर्म है। उसे बिता किसी आडंबर के, उदार हृदय से, पालन 
करो | जीव-दया, स्वावलंबन, न्याय इन तीनों वस्तुओं को कभी 
भूलना नहीं । इसीसे शान्ति पाओगे। कोई भी काम करो, 
लगन के साथ करो, और यह सोचकर करो कि फिर उसे करने 
का मौका शायद ही कभी मिले । विवेक को बिंगाड़नेवाले राग- 
द्वेषादि को छोड़ो | अहंकार, दंभ, ईश्वर के प्रति असंतोष-इन 
दुर्भावनाओं को मनमें स्थान न देकर अपने कत्तंव्यों का पालन 
करो । तुम्हें मालूम हो जायगा कि धर्म से विचलित न होकर 
शान्त चित्त से जीवन व्यतीत करना बहुत कठिन नहीं है | 

अरे भाई, क्यों विनाश की ओर जा रहे हो? तुम्हारी 
आत्मा को सुधारने के लिए तुम्हें दी हुई अवधि समाप्त हो 
जायगी । तब क्या करोगे ? जरा सोचो तो ! तुम बूढ़े होतें चले 
जारहे हो | अभीतक ज्ञान प्राप्त नहीं किया । अपनी आत्मा की 
चिन्ता करो । दूसरों के भरोसे जीना चाह. रहे हो, हे मूर्ख मन ! 

बाह्य वस्तुओं से तुम क्यों व्यग्र रहते हो ? किसी अच्छे 
कार्य में मत लगाकर भ्रपने दुःख को भूलने का प्रयत्न करो | 
असली चीज़ को न पहचानकर, नाना प्रकार के कार्यो में लगा- 
कर, जीवन योंही समाप्त कर देना मूर्खता है। अपने आचरण 
और अपने विचार को कत्तंव्य-धर्म से नियन्त्रित करो। यही 
शान्ति का मार्ग है | 

दूसरों के मन में क्या विचार आ रहे हैं, वे क्या सोचते हैं 
और क्या नहीं सोचते, आदि विचारों को छोड़ो। उससे दुःख के 
सिवा और कुछ नहीं मिलेगा । अपने हृदय की जांच न कर 
दसरों के मन की अवस्था की चिन्ता करने में कोई लाभ नहीं | 

क्रोध से किये जानेवाले अपराध से लोभ से किये जानेवाले 
अपराध में अधिक पाप है | क्रोधावस्था में मनुष्य स्वयं कुछ दुःख 
पाता है, किन्तु अन्य अवस्था में जब वह कोई अपराध करता है 
तो साथ-साथ वह स्वयं किसी स्वाभाविक दुःख का अनुभव 
नहीं करता । 


व्यष्टि और समष्टि 
५. तुम्हें सदा एक बात का स्मरण रहे। बहुरूपी होने पर 
भी वास्तव में संसार एक ही है। व्यक्ति और समष्टि के लक्षण 
तथा दोनों के बीच जो सम्बन्ध है उसे जानने और समझने का 
प्रयत्न करो | उस सम्बन्ध को बिगाड़ना नहीं चाहिए | समष्टि 
के स्वाभाविक ढंग के अनुसार तुम्हारा भी व्यवहार रहना 
[हिए । तुम उसीके एक भाग हो। 

सरण का भय क्यों ? 

६. किसी क्षण भी तुम इस दुनिया से बुला लिये जाओग । 
बात करते, काम करते, कोई विचार करते इस वात का ध्यान 
रखो और मौका आने पर प्राण छोड़ने को तैयार रहो। 

मरण में दुःख ही क्या है ? मनुष्यों से बिछुड़कर देवताओं 


` के पास जाने में बुरा कया है ? देवता तुम्हें किसी प्रकार का 


कष्ट न देंगे । अगर उनके अस्तित्व में तुम्हें विश्वास हो, यदि 
तुम ईश्वर को नहीं मानते, तो मरण से भय ही क्यों ? मैं तो 
कंहुंगा कि ईश्वर है। वही इस सारे ब्रह्माण्ड का त्राता है। 
मनुष्य को अपने आपको विपत्तियों से बचाने के लिए आत्मरक्षा 
के तरह-तरह के उपाय मालूम हैं। वे भगवान के ही दिये हुए 
हूँ । वास्तविक कष्टों से बचने के लिए मनुष्य के पास उपाय हैं । 
जो कष्ट अनिवार्य हैं, वे वास्तविक कष्ट नहीं हैं । बाह्य वस्तुओं 
का प्रभाव आत्मा पर नहीं पडना चाहिए | जबतक आत्मा को 
हानि नहीं पहुंचती तबतक हानि वास्तव में हानि ही नहीं । यदि 
वह हानि सच्चो होती तो उससे बचने का उपाय भी जरूर 
रहता | ईश्वर मनुष्यों के कष्टों को समझता है, कष्टों से बचाता 
भीहे। ' 


सुख ओर दुःख 


“इस दुनिया में सज्जन और दुर्जन दोनों को ही सुख और 
दुःख भोगने पड़ते हैं । सज्जनों पर कम कष्ट पड़ें और दुष्टों पर 
अधिक, ऐसा देखने में नहीं आता । जिसे हम सुख-दु:ख समझते 

हैं, यदि वह वास्तव में सुख-दुःख है, तो ईश्वर ऐसा कभी न होने 
देता | हरएक मनुष्य का सुख और दुःख, भला और बुरा उसीके 
हाथों में है । आदर ओर अपमान, कष्ट भौर आराम, धन और 
दारिद्रय, लोगों के गुणों के अनुसार नहीं पाये जाते। यदि . 
विचारपूर्वक देखें तो मालूम होगा कि हम जिसे अच्छी चीज़ या 
सुख समझते हैं वह वैसा नहीं है और जिसे हम बुरी चीज़ या 
दुःख मानते हैं, वह वास्तव में वैसा नहीं है । अमुक वस्तु बुरी हैं 
और अमुक अच्छी, इसका निर्णय भलीभांति सोचे बिना नहीं 
कर लेना चाहिए। 


जीवन और सरण 

७. बृद्धि से काम लो । संसार को समस्त वस्तुएं अतिशीघ्र 
नष्ट हो जाती हैं । यह शरीर नश्वर है। बिखरकर. पंचभूतों के 
साथ मिल जाता है और थोड़े ही समय में शरीर के जाते ही 
उस मनुष्य का स्मरण भी चला जाता है, जिसका वह शरीर था। 
इन वस्तुओं का क्या तत्त्व है: 

किसी वस्तु में हमको सुख का भ्रम होता है और हम उसके 
मोह में फंस जाते हैं । कोई वस्तु हमें कष्टदायक दिखाई देती है, 
हम उसके पास जानें में हिचकते हैं। अन्य कोई वस्तु हमारे 
अंदर अहंकार पैदा.करती है । ये सब बातें अस्थिर और तुच्छ 
हैं। इनसे कोई लाभ नहीं । वास्तव में किस काय में श्रेय है, किस 
प्रकार के मनुष्यों के सम्पकं से हमारा मान बढ़ता है, मरण 
वास्तव में क्या चीज है, इन बातों पर हम विचार करें । जगत्‌ 
प्रकृति के स्वभावानुसार चलता है। प्रकृति की नीति से बच्चे 

डर सकते हैं, उससे बड़े क्यों घबराएं ? मनुष्य का मरना केवल 
स्वाभाविक ही नहीं है, प्रत्युत मरण से ही जीवन की 
उत्पत्ति है। 

जो विवेकवान है, वह इन्हीं बातों का चिन्तन करता है। 
ईश्वर के निकट जाने का मार्ग कौनसा है? अपने हृदय का 
कोनसा अंश देवी है, अर्थात्‌ परमात्मा के निकट रहता है ? 


अन्तरात्मा को देखो 


८. नाना प्रकार के विषयों में, जिनसे सच्चा सुख कदापि 
` मिलनेवाला नहीं, मन न लगाओ । दूसरों के मन में क्या है, इसे 
जानने की उलझन में मत पड़ो। तुम तो ग्रपनी ही अन्तरात्मा 
को देखो | उसे पहचानने का प्रयत्न करो । अपनी आत्मा को 
किस तरह लाभ पहुंचेगा, इसीका विचार करो | इसका ज्ञान न 
होने के कारण ही मनुष्य दुःखी रहता है। आत्मा का उद्धार 
अविवेक, दुःख तथा संशय को मन में स्थान न देने में ही है। 
भाग्यवश जो सुख प्राप्त हो जाता है उसे, तथा अनिवार्य रूप में 
जो दुःख भोगता पड़े उसे भी, समान रूप से ईश्वर का दिया 
हुआ वरदान समझकर विनयपूर्वक स्वीकार करो । तुम्हारे प्रति 
किये गए दूसरों के व्यवहारों से, चाहे वे प्रच्छे हों या बुरे, उन्हें 
स्वजन द्वारा किये गए समझकर प्रसन्न रहो। कोई तुम्हारा 
बुरा करे तो भी यह सोचकर उसपर दया ही करो कि उस 
मनुष्य को भले-बृरे की पहचान नहीं है । ऐसे पुरुष को काले 
ओर सफ़ेद रंग में अन्तर कैसे दीख पड़ेगा ? उसपर हम भला 
क्रोध कंसे कर;सकते हैं ? उसपर तो हमें दया ही आयगी । इसी 

प्रकार उन आदमियों को दयाभाव से ही.देखो, जो भले-बुरे का 
अन्तर नहीं समझते | 

मानलो कि तुम हजारों वर्ष जीवित रहते हो। फिर भी 
मरण अनिवार्य है। उसका दुःख क्षणिक है | भूतकाल तो गया, 
उसके लिए तुम कुछ कर नहीं सकते। भविष्य भी तुम्हारे हाथ 
में नहीं है। जो कुछ है, वह वत्त॑मान में हीं है। इसलिए दीर्घायु 
और अल्पायु में कोई विशेष भेद नहीं । वत्तेमान काल कां परिः 
माण सवके लिए समान ही रहता है, यह समझ लो। संसार में 
हम जो कुछ देखते हैं, सब बरावर होता ही रहता है। उसमें 
नवीनता है ही नहीं | इसलिए देखी हुई चीज़ों को सौ बरस तक 
देखते रहो या दो सौ बरस तक, इसमें क्या अन्तर पड़ता है ? 
अतः मरण से डरने और जीवित रहने की इच्छा रखने को 
आवश्यकता नहीं । . 

सारी ही वस्तुएं हमारे उपयोग के अनुसार भ्रच्छी या बुरी 
होती हैं। बाह्य वस्तुओं की स्वतः कोई शक्ति नहीं । वे हमारे 
मन ही के द्वारा भ्रच्छी या बुरी बनती हैं। 


ईश्वरीय न्याय 
&. इस संसार में बसे हुए असंख्य जीव और उसमें पाई 
जानेवाली निर्जीव वस्तुएं भी एक-दूसरे के साथ कुछ-न-कुछ 
सम्बन्ध रखती ही हैं। उससे अपने को पृथक्‌ करना शरीर के 
फोड़े के समान है, जो शरीर के साथ रहते हुए भी उसके कार्यों 
में सहयोग न देकर उसे पीड़ा पहुंचाने का कारण बन जाता Zl. 
अपने-आपको भ्रन्य जीवराशि की अपेक्षा पृथक्‌ या विशेष कोटि 


८८-७0. In Public Domain. Chhatrasal Singh Collection 


Digtized by Muthulakshmi Research Academy 
२२ आत्म-चितन 


में रखना आत्मद्रोह है अपने निज के दुःख से दुःखी होना भी एक 
प्रकार से अपने को दूसरे से अलग समझने और जो पराशक्ति 
सारे जगत्‌ को चलाती है उससे विद्रोह करने के समान R 
किसी से द्वेष रखना या किसी पर क्रोध करना भी अन्याय है। 
सुख-दुःख को समान रूप से न देखना, व्यर्थ सोच-विचार करना, 
बिना किसी प्रकार के सिद्धांत के जीवन बिताना आत्मद्रोह है। 
जैसे राजा के शासन को हम सब मानते हैं, उसके कानूनों को 
पालते हैं, उसी प्रकार हरएक विवेकशील मनुष्य के लिए यह 
नितान्त आवश्यक है कि वह इस संसार के ईश्वरीय न्याय का 
प्रा-पुरा पालन करे। यह न्याय दुनिया की बड़ी-से-बड़ी राज- 
'नीति से भी बढ़कर है । इसका पालन न करने से वह ईश्वरीय 
. राज्य का विद्रोही तथा आत्मद्रोही भी बन जाता है। 


आध्यात्मिक ज्ञान 


१०. मनुष्य की आयु बीतती जाती है। जीवन नदी के 
प्रवाह को तरह है। मन को श्राकषित करनेवाली सब वस्तुएं 
अस्थिर हें । मनुष्य के विचार और 'भांव भी प्राय' अस्पष्ट ही 
होते हैं। शरीर अनित्य श्रौर नइवर पदार्थों से बना garg | 
भविष्य को भी, हम समझ नहीं पाते। जीवन को एक सतत 
संग्राम या यात्रा ही कह सकते हैं। केवल ज्ञान से ही मनुष्य 
मन्धकार के पार जा सकता है । आध्यात्मिक ज्ञान ही सच्चा 
ज्ञान है। आत्मा को विशुद्ध और राग-द्वोष से बचाये रखना ही 
ज्ञान है। व्यर्थं या अनिष्टकारी चेष्डाओं से, छल-कपट से दूर 
रहना ज्ञान है। कोई मेरे लिए यह काम करे, यह न करे, ऐसी 

आशाएं न रखना ज्ञान है । किसी भी अवस्था में स्थितप्रज्ञ रहना 
ज्ञान है । सुख-दुख से विचलित न होकर प्रयाण-काल तक चित्त 
को शान्त रखना ज्ञान है। ः 

मृत्यु क्या चीज़ है? यह शरीर पंचभूतों का बना हुआ 
है। उनके बिच्छेद को मृत्यु कहते हैं। पंचभूतों का ऐक्य, परि- 
ada और ह्लास स्वाभाविक ग्रौर अपरिहाये है। उससे कोई 
हानि नहीं हो सकती। 

अपने कर्तव्यों को मत टालो । आत्मशुद्धि के प्रयत्तों में 
विलंब मत करो | दिन एक-एक कर बीतते जा रहे हैं। शेष जो ' 
दिन रह गये हैं, उनमें तुम्हारी बुद्धि की कया स्थिति होगी, कोई 

हीं कह सकता । शारीरिक शक्ति, विषय-वासनाएं, आजीवन 

बनी रह सकती हैं; किन्तु क्या पता कि विवेक और ज्ञान रहेगा 
या नहीं ? वृद्धावस्था में बुद्धि पूरा काम नहीं देती । शरीर के 
रहते हुए भी मनुष्य की बुद्धि भ्रष्ट हो जाती है। इसलिए 
ग्राध्यात्मिक ज्ञान की प्राप्ति के लिए प्रयत्न करने में विलंब मत 
करो | 


` 


प्रकृति का aad 

प्रकृति का सौन्दर्य देखो ग्रौर उसका अनुभव करो। त्रुटियाँ 

होते हुए भी उसका alread उच्च कोटि का है। अच्छी तरह 
सिकी हुई रोटी में कुछ-कुछ बारीक काले निशान अवश्य होंगे। 
पकी हुई वह तभी समझी जायगी, और खूबी भी उसकी उसीमें 
है । खाने योग्य पका हुआ फल बाहर से खुरदरा हो सकता है । 
पर इससे हम उसका तिरस्कार नहीं करते। धान की बालें भी 

झुकी हुई होती हैं। जानवरों के मुंह और दांतों में भी सोन्दये 
है। अलग-अलग शायद वे सुन्दर प्रतीत न हों, परन्तु अपने-अपने 
शरीर के साथ वे सुन्दर ही लगते हैं। जो प्रकृति के सौन्दर्यं को 
पुरी तरह से अनुभव करना जानता है, वह किसी भी वस्तु में 
कुरूपता नहीं देखता। शिल्पी के खोदे हुए जानवरों के रूपों को 
देखकर हम प्रसन्न हो जाते हैं। वास्तव में शेर, रीछ, कुत्ते और | 
सुअर इत्यादि जानवरों के खूप में भी सौन्दर्य होता है। जो 
प्राकृतिक सौन्दर्यं को समझता है, वह बूढ़े नर-नारियों में भी 
सौन्दर्य देखता है । वह युवावस्था के रूप को भी प्रशंसा निष्कलंक 
भाव से करता हूँ । उसकी दृष्टि ही निर्मल होती है। ऐसे ज्ञानी 
को बहुत-सी ऐसी चीज़ें समझ में आ जाती हैं, जो दूसरे लोग नहीं 

समझ पाते। | 


यात्रा समाप्त 
११. तुम्हारी यात्रा समाप्त हुई । नाव से अब तुम उतरोगे । 
किनारे पर आ जाओ | घबराग्रो मत | परलोक भी ईइवराधीन - 
है। उसपर यदि तुम्हें श्रद्धा नहीं तो भी निश्चिन्त रहो | कम- 
से-कम इस शरीर की चिन्ता से तो मुक्त हो जाओगे। आत्मा 
नित्य वस्तु है, तेजोमय है। शरीर सड़कर विगड़ जानेवाला है । 


इसलिए इस तुच्छ शरीर के फंदों से आत्मा का छूट जाना 
अच्छा ही है। 


आत्मा परमात्मा का अंश 
१२. मन से बुरे विचारों को निकाल दो। यदि तुमसे कोई 

पूछे कि इस समय क्या सोच रहे हो तो सही-सही जवाब दे 
सकने की दशा में रहा करो । दूसरों को बताने में संकोच हो, 
ऐसे विचारों को मन में आने ही न दो । तुम्हारे सारे विचार 
दूसरों को लाभ पहुंचाने वाले, नेक और निःस्वार्थ होने चाहिए | 
इच्छा, द्वेष, ईर्ष्या, काम आदि दुर्भावताओं को मन में स्थान 
नदो। 

जो मन को वश में रखता है, जो शुद्ध विचार करता है, 
वही ईश्वर का सच्चा भक्‍त है। आत्मा तो परमात्मा का अंश 
है | सच्चा भक्‍त आत्मा पर सुख-दुःख का प्रभाव नहीं पड़ने देगा | 
राग-द्वेष, काम-क्रोधादि के साथ लड़कर वह सदा उनपर विजय 
पायगा । वह निष्काम कर्म करता रहेगा | परहित में ही अपना 
कर्तव्य-धर्मं समझेगा। जिनका आचरण धर्म के विरुद्ध नहीं होता, 
उन्हीं लोगों की सराहना चाहेगा। जो ईश्वर का सच्चा भक्त 
है, वह दुराचारी और स्वार्थी मनुष्यों से दूर रहेगा। वह ऐसे 
आचार-व्यवहार रखेगा, जिनसे विश्वरूपी परमात्मा को 
अच्छी तरह समझनेवाले और उस जगन्नियन्ता के नियमों का 
पालन करने वाले ज्ञानोजन संतुष्ट रहें । 


हृदय को सच्चाई 
१३. कोई भी काम करो तो उसे मन लगाकर, विवेकपूर्वेक, 
परहित को ध्यान में रखकर, करो । व्यर्थं Tet त करो । दूसरों 
के काम में दखल न दो । अपने वाकचातूर्य से कमज़ो रियां छिपाने 
` का प्रयत्न न करो। अपने हृदय में बसनेंवाले परमात्मा की 
उपासना करो । धैर्य और नीति से कभी विचलित न होनेंवाले 

राजा बनो। जेसे योद्धा किसी क्षण भी आज्ञा पाते ही युद्ध में 
जाने के लिए कटिबद्ध रहता है, ठीक वेसे हो मृत्यु का वुलावा 
आने पर उसके लिए तैयार रहो | हृदय को सच्चा और प्रसन्न 
रखो । दूसरों .का सहारा तुम्हें क्यों चाहिए ? 


मन का नियंत्रण 
१४. जीवन में तुम्हें किस वस्तु से सच्चा लाभ होता हैँ? 

, न्याय, सत्य, स्फटिक जेसी बुद्धि और da इनके सिवा और 
चाहिए ही क्या ? अपने मन को स्वच्छ रखने से मनुष्य बुद्धि- 
मान होता है | बुद्धिमान बनना हरएक मनुष्य के अपने हाथ में 
है । ललाट-लेख को शायद तुम बदल नहीं सकते; किन्तु इष्ट 
ओर अनिष्ट को समान भाव से देखना तुम्हारे अपने हाथ में है। 
अगर सुख पाने का और कोई तरीका तुम्हें gA, तो जरूर उसका 
प्रयोग'करो। आध्यात्मिक तत्त्व ही सबसे ऊंचा है। विचारों को 
वश में रखो और सदा पर-हित-रत रहो | बाकी सब विषयों को 
तुच्छ समझो । मन को इधर-उधर न भागने दो । नहीं तो पीछे 
उसके वेग को रोकना असंभव हो जायगा | सब दुःखों का निवा- 
रण इसीमें है। धन, दौलत, कोत्ति-यह सब व॒था है। 

तुम सोच सकते हो कि gat को भोगने की इच्छा मुझे 
अवश्य है, किन्तु मेरे ऊपर उसका अधिकार जमा नहीं है । यह 
मिथ्या वात है कि सुख-भोग की इच्छा रखते हुए भी आत्मा 

-को बचाया जा सकता है । इसमें धोखा खा जाओगे | थोड़े समय 

तक विषय-वासनाएं तुम्हें इस भ्रम में डाल रखेंगी कि वे तुम्हारे 
श्रधोन हैं, परन्तु अन्त में वे तुम्हें नीचे गिरा देंगी । उनका सामना 

न कर सकोगे। इसलिए मन को प्रारम्भ से ही शुद्ध और दृढ़ 
रखो | सत्य का अनुसरण करो | यही साधना है। यह विवाद 
उठाया जा सकता है कि सुखद वस्तुओं से दूर रहने की क्या 
आवश्यकता है? यह nana विचारणीय है | पाशविक सुखों को 
हम सच्चा सुख क्योंकर मानें ? मनुष्य को बुद्धि दी हुई है। 
बुद्धिपूर्वेक सोचने पर जो सुख ऊंचे दर्जे का मालूम हों वही 
सच्चा सुख है | जिससे केवल शरीर को सुख पहुंचता है, वह कभी 
सच्चा सुख नहीं हो सकता । दृढतापूर्वक ऐसे सुखों को इच्छा से 
दूर रहो, लेकिन विनय के साथ | अहंकार और घमंड से दूर 
रहो । 

सत्य को छोड़कर प्राप्त की हुई वस्तु से आनन्द नहीं मिल 
सकता | जिस वस्तु से तुम्हारे गौरव पर बट्टा लगता हो, उससे 
दूर रहो । घृणा, बिरोधभाव, ढोंग इत्यादि को छोड़ो | उनकी 
खोज में मत पडो | जिस भोग को तुम दूसरों से छिपकर दीवार 
या परदे की आड़ में भोगते हो; उससे सच्चा आनन्द केसे प्राप्त 
हो सकता है ? हृदय-स्थित ईश्वर जिसकी अनुमति देता है, उसी 
धर्म के अनुयायी बनो | उस सत्य-मार्ग पर चलनेवाले को कभी 
ग्लानि नहीं होगी । उसे संन्यास ग्रहण करके वन में जानें की 
आवश्यकता नहीं | उसे अपने आसपास बन्धुजनों की भीड़ 
लगाये रखने की भी जरूरत नहीं । वह हषं-शोक, इच्छा-द्रेषों 
से विमुक्त और निश्चिचन्त रहता है । ज्ञानी मनुष्य काल से भी 


नहीं डरता । प्राणों की उसे परवा नहीं रहती । शरीर-धर्म का 
पालन करते हुए जेसे वह मल-त्याग करता है, वैसे ही खुशो-खूशी 


प्राण छोड़ देता है । 

विवेक-बु दधि 

१५. तुम्हें वह विवेक-बुद्धि प्राप्त है, जिसकी मदद से तुम 
सोच-समभकर किसी निर्णय पर पहुंचते हो । इसे बहुत साव- 
धानी से काम में लाओ। विवेक मनुष्य के लिए बड़ा भारी 
अवलंब है। मनुष्य का मन स्वाभाविक धर्म के विरुद्ध जब कभी 
चलने लगता हैं तब विवेक ही उसका मार्ग-दर्शन करता है। जो 
भी विचार करो उसमें विवेक की पुरी मदद लो । उतावलेपन 
की जरूरत नहीं । सत्संगति wat ईश्वर में तुम्हारी श्रद्धा 
सदा बनी रहे | ; 

« १६. जीवन में कई धटनाएं होती हैं। उनपर ठीक-ठीक 
विचार करने का अभ्यास डालो। यह अभ्यास तुम्हारे अन्दर 
उदारता पैदा करेगा । हमेशा इस बात का ध्यान रखो कि 
तुम्हारे अमुक कार्य कादूसरों पर क्या अच्छा असर पड़ेगा, उससे 
दूसरों को क्या लाभ पहुंचेगा, विश्व की रचना में उसका क्या 
स्थान है और दूसरों का उससे कुछ बुरा तो नहीं होगा ? विश्व 
एक बहुत बड़ा राज्य है। उसके अन्तर्गत देश और राष्ट्र एक 

राज्य के अधीन छोटे-छोंटे परिवारों के समान हैं। 
___ हरएक घटना की पुरी तरह से जांच-पड़ताल करो | उसके 
मुल कारण, उसकी अवधि और इन बातों का पुरा विचार करो 
कि उससे . तुम्हारे अन्दर सहिष्णुता, धेय, सत्य, श्रद्धा, 
अपराधीनता आदि सद्गुण उत्पन्न होते हैं या नहीं । 
किसी भी कारण से विह्वल मत बनो। तुम्हें मालूम होना 
चाहिए कि ये बातें वस्त्र मे सूत की तरह जीवन में ओतप्रोत हैं । 

सबकुछ ईश्वर के हाथ में है। इसलिए किसी भी घटना से दुःखी 
न हो। कोई तुम्हारा बुरा करे तो यही सोचो कि बुरा करने 
वाला भो तुम्हारा बन्धु है, मित्र है। अनजाने अपने स्वभाव 
से प्रेरित होकर उसने ऐसा काम किया है । मुझमें तो समझ है । 
सामाजिक ऐक्य को वह भूल गया, तो मैं क्यों भूलूं ? मैं तो 
उदारता और न्याय को नहीं भूल सकता | 


सच्चा सुख k 

१७. जो बीत चुका है, उसके लिए शोक मत करो। जो 
होनहार है, उसकी भी चिन्ता न करो। श्रभी जो जीवन तुम 
बिता रहे हो, उसे दुढ़तापूर्वक, सोच-समझकर, धर्मेपथ से बिल- 
कुल विचलित न होकर बिताओ। विशुद्ध कन्या की तरह 
तुम्हारी आत्मा स्वच्छ रहे।‹ मरण के बाद उसे परमात्मा को 
सौंपने-योग्य हमेशा स्वच्छ रखो । अमुक वस्तु पानेवाला हूं, 
इस विचार से व्याकुल बनना या अमुक वस्तु से डर लग रहा हैं, 
उससे कैसे अपने को बचाऊं, इस विचार से भयभीत रहना, ये 
दोनों ही बातें बुरी हैं। सबकुछ ईश्वराधीन है। वाणी में सत्य 
और धैय हमेशा रहे । तभी तुम सच्चा सुख पा सकते हो । इस 
तंरह रहोगे तो बाह्य वस्तुओं से, चाहे वे कैसी भी हों, तुम्हारे 
मन की शान्ति भंग नहीं होगी | 


तत्व-ज्ञान 


१८. शस्त्र-चिकित्सा करनेवाला वैद्य अपने औज़ारों को 
काम में लाने के लिए सदा तैयार रखता है । तुम्हारा शस्त्र 

तत्त्वज्ञान है । मौका पड़ने पर काम में ला सकने की स्थिति में 
अपने ज्ञान को रखो! क्या मालूम कव देव या मनुष्य तुम्हारे 
ऊपर हमला कर दें और तुम नितान्त विवश और दुःखी हो 
जाओ । ज्ञान से उसका सामना करो | छोटे-बड़े काम करते हुए 
यह याद रखो कि तुम्हारा और दूसरों के बीच सम्बन्ध हमेशा 
रहता है । परमार्थ को समझे विना ऐहिक जीवन सम्पूर्ण नहीं 
हो सकता । प्राकृतिक धमं को भूलकर तुम परमार्थं की ओर 
नहीं जा सकते | दोनों में घनिष्ठ सम्बन्ध है | 


साधना 


१९. मनुष्य स्थिरमति-पूर्वक जीवन तभी चला सकता है 
जब वह जान लेता है कि जगत्रूपी जीव का वह एक अंश हैं, 
उससे पृथक नहीं । बुद्धिमान आदमी तृष्णारहित रहता हे | 
वांछित वस्तु प्राप्त होने या न न होने पर उसका मन चंचल नहीं 
हो जाता। शान्त रहने को शक्ति उसे साधना से.मिली हुई होती 
हे । विघ्नों को वह आत्मशक्ति की प्रगति में सहायक समझता 
हे । देदीप्यमान अग्नि में कोई चीज़ डालो तो उससे अग्नि नहीं 
बुझती । जो चीज उसमें पड़ी हे वह स्वयं जलकर अग्नि की 
ज्वाला को और अधिक बढ़ा देती है। अपने मन को उस अग्नि 
की भांति रखो । | 


एकाग्र चित्त से आत्म-चिन्तन 
२०. कुछ लोग एकान्त की खोज में रहते हैं । समुद्र-तट 
पर, पहाड़ों में, वन/ओर निर्जन स्थानों में आश्रम बनाकर रहने 

लगते हैं। तुम भी यही करना चाहते हो ? इससे बढ़कर और 
कोई TSA नहीं हो सकती | जव चाहो, कहीं भी एकान्त स्थान 
पाना शक्य है । अच्छे विचारों और साधना से चित्त को जो 
शान्ति प्राप्त होती है, उससे अधिक वह किस एकान्तवास में मिल 
सकती है ? जब आवश्यकता पड़े तब अपने मनरूपी एकान्त- 
आश्रम में प्रवेश करो । उससे तुम्हें शान्ति मिलेगी । बल बढ़ेगा । 
वहां एकाग्रचित्त से तत्त्व-चिन्तन करो । उससे राजक़ीय 
समस्याश्रों या उलझनों को भूल जाओगे | दुनिया के संकटों का 
सामना करते हुए मन को प्रफुल्लित रखने की यही औषधि है 


; क्षमा मनुष्य का धर्म 

२१. उदास क्यों हो रहे हो ? दुजंनों की करतूतों से तुम 
दुःखी हो क्या? प्राणियों को समक इसीलिए प्राप्त है कि वे 
दूसरों से मिल-जुलकर रहें। क्षमा मनुष्य का धर्म है। बुरा काम 
जब कोई करता है तव वह अपने मन के विरुद्ध चलता हे । अब- 
तक करोड़ों मनुष्य आपस में वेर कर चके हैं । दुश्मनी करके 
युद्ध कर चुके हैं। अन्त में स्वयं मर मिटने के अतिरिक्त उन 
लोगों ने क्या पाया ? इन बातों का विचार कर चित्त में शान्ति. - 
रखो | 

क्या तम अपने भ्रदष्ट से दुःखी हो? यह विश्व अणुओं 
की स्वतंत्र चेष्टा से चलता है या किसी नियन्ता के आदेश से 
इसका विचार करो। तुम देखोगे, विश्व की सभी बातें नियम- 
बद्ध हैं । 


८८-७0. In Public Domain. Chhatrasal Singh Collection 


Digtized by Muthulakshmi Research Academy 


३२ आत्म-चितन 


शरीर-आत्मा से अलग 


क्या तुम किसी शारीरिक रोग से पीड़ित हो ? यह कभी 
मत भूलो कि शरीर और आत्मा अलग-अलग वस्तुएं हैं। शरीर 
के दुःख का मन पर असर मत पड़ने दो । मन, जिसे अपने बल 
की पहचान है, शरीर के दुःख की परवा नहीं करेगा। शरीर और 
उसके रोगों के बारे में तुमने बहुत कुछ सुना है | क्यों, बहुत कुछ 
तुमने खुद लिख भी डाला है? उन बातों को ध्यान में लाओ | 


कीत्ति-लिप्सा 

क्या तुम कीत्ति-लिप्सा की चिन्ता में पड़े हो? कोत्तितो 
तुच्छ होती है। देखो तो सही, यहां सबकुछ कितनी शीघ्रता से 
नष्ट हो जाता है । असंख्य युग बीत चुके हैं। भविष्य भी अनन्त 
है। अनन्त काल के लेखे में किसी की प्रशंसा क्या चीज़ है? वह 
आखिर है भी क्या ? gasa, जिनका कोई स्थिर मत नहीं 
होता, तुम्हारे बारे में कुछ बातें तुम्हारी पसन्द की कह दें तो 
उसे तुम प्रशंसा समझते हो ! वह प्रशंसा कहां तक फैल सकती 
है ? ब्रह्मांड में इस जगत्‌ का परिमाण एक अण्‌ के बराबर है। 
दुनिया का यह कोना, जिसमें हम वास करते हैं, उस अणु का 
भी अणु है। उसमें भी, कितने ओर किस प्रकार के लोग तुम्हारी 
प्रशंसा करते हैं ? 


सनन करो 
सब बातों को भूलकर अपने मन-रूपी निजेन भोंपडे में 

चले जाओ और वहां बेठकर मनन करो। स्वतंत्र बनो । AAT 
करते समय यह कभी न भूलो कि विश्वरूपी बृहत्‌ परिवार के 
तुम एक सदस्य हो । एक-न-एक दिन तुम्हे इस दुनिया को छोड़ना 
हो होगा । इस प्रकार के विचार-चिन्तन से बहुत लाभ है। 
आत्मा पर विषय-भोग, सुख-दुःख .कुछ भी असर नहीं डाल 
सकते। ये तो बाह्य वस्तुएं हैं। तुम्हारा मन व्यर्थ ही चिन्ता 
करता है। यहाँ की समस्त वस्तुएं क्षणभंगुर हैं। तुमने अपत्ती 
आंखों से कितनी ही बार मृत्यु को देखा है । यही जगत्‌ की नीति 
हैं । मनन ही मानव-जीवन हे | 

हरएक मनुष्य स्वतः समझदार होता हे। वह जानता हैं 
कि क्या काम करना -चाहिए और क्या नहीं। धर्म और न्याय 
सभी के लिए एक ही प्रकार का होता ह्‌ । इसलिए समस्त 
मानव-जाति एक ही विधान के अधीन है। ' 


शाइवत वस्तु 


२२. प्रकृति से ही मेरे शरीर के सभी भाग बने हुए हैं। 
हले से जो वस्तु होती है वही दुसरी वस्तु की उत्पत्ति का कारण 
है। शून्य से उत्पत्ति नहीं हो सकतो । पृथ्वी, जल, वायु और 
तेज से मेरा शरीर बना हुआ है । ज्ञान-रूपी मेरी आत्मा का भी 
मूल कारण अवश्य कोई-न-कोई होगा ही | वही परमात्मा है। 
जैसे शून्य से कोई वस्तु पैदा नहीं हो सकती, वैसे ही वस्तुएं नष्ट 
होकर शून्य नहीं हो सकतीं। मेरी आत्मा अवश्य किसी शाश्वत 
एवं परम वस्तु से ही उत्पन्न हुई होगी । 
जैसे जन्म होता है, उंसी प्रकार मृत्यु भी होती हे । भूतों 

का ऐक्य जन्म तथा हास मृत्यु है | इसमें चिन्ता की क्या बात 
है? मरण तो प्रकृति का स्वभाव है | 

अपने-अपने स्वभाव के अनुसार मनुष्य चलते हैं । वट वृक्ष 
में दूध जरूर होता है। ATT हम चाहें कि वैसा न हो तो यह 
संभव नहीं है। आयू चिर नहीं हो सकती | मरना सबका 
निश्चित हैं जिस बात को हम सच समझ रहे हैं, वह मिथ्या 
हो जायगी | 

चिन्ता छोड़ो 

२३. शोक चिन्ता से होता हे | इसलिए चिन्ता छोड़ो | 

२४. जो मेरे गुण को नहीं बिगाड़ सकता, वह मेरे जीवन 
को भी नहीं बिगाड़ सकता, उसे हानि नहीं पहुंचा सकता | 

२५. कोई तुम्हारा बुरा करे, तो उसके बरे विचारों को 
अपने मन में स्थान न दो। वह जिन बुरे भावों को तुम्हारे अंदर 
लाना चाहता हैं उन्हें अपने हृदय में स्थान न at यदि ऐसा 
करोगे तो किसी भी कष्ट का असर तुम्हारे ऊपर नहीं पड़ 
सकता | सभी विषयों का ठींक-ठीक विचार करो | 


दो गुण 
२६. तुममें दो गुण अवश्य होने चाहिए। एक तो यह कि 
प्रजा की भलाई को मन में रखकर राज्य का व्यवहार चलाओ 
और दूसरा यहु कि कोई तुम्हारे विचार को गलत साबित करे 
ओर तुम्हें भो उसका कहना ठीक लगे तो अपने विचारों को 
बदल दो । प्रत्येक काय न्याय और लोकहित को ध्यान में रख- 
कर करो | दूसरी तरह से चलूं तो आसानी होगी अथवा प्रशंसा 

का पात्र बनूंगा, यह सोचकर अपने विचारों को मत बदलो । 

२७. प्रकृति से तुम पैदा हुए हो और उसी में समा जाओोगे। 
जिन मूल वस्तुओं से तुम्हारा जन्म हुआ हैं, उन्हीं में फिर मिल . 
जाओगे, बस | 


आत्म-निरोक्षण 
२८. जीवन को इस प्रकार न बिताओ, मानो तुम सैकड़ों 
वषं जीने वाले हो। मृत्यु दरवाज़े पर खड़ी हे । कभी भी अन्दर 
प्रवेश कर सकती है । उसकी अभी से तैयारी रखो। अपने 
अन्तःकरण को स्वच्छ रखो | दूसरों ने FAT किया, क्या सोचा, 
ऐसी-ऐसी व्यर्थ बातों में समय मत गंवाओ। आत्म-निरीक्षण 
करो और धमं-मागं पर चलो | इससे समय का अपव्यय नहीं 
होगा, तुम्हारा भी भला होगा | इधर-उधर मत देखो । सामने 
की ओर देखकर चलो | 
_ इस बात को भी लालसा मत रखो कि मरने के बाद 
तुम्हारी कीत्ति हो जब तुम नहीं होगे तब तुम्हारे बारे में लोग 
क्या कहेंगे, इसकी तुम्हें क्यों चिन्ता ? तुम तो उन बातों को 
सुन नहीं सकोगे ? दूसरे जो जीवित होंगे, वे सुनेंगे, किन्तु उन्हे 
इसकी क्या पड़ी है ? इसलिए विवेकपूवक धम-सम्मत कार्य 
करो | 


स्तुति-निन्दा से परे 


Qe सुन्दर वस्तु की सुन्दरता किसी के सराहने या निदा 
करने से बढ़ती-घटती नहीं । 

जब हमारी आंखों को दीखने वाली साधारण वस्तुग्रों की 
यह बात है तब उच्चकोटि का सौन्दर्य जो नीति, न्याय, सत्य, 
प्रेम, विनय आदि गुणों में रहता है, वह किसी के सराहने से या 
निदा करने से केसे बढ़ या घट सकता हुँ? माणिक्य मणि की 
कोई tafe न करे तो वह कम सुन्दर थोड़े ही हो जाता है? 
सुवर्ण, रेशम, हाथीदांत, संगीत-वाद्य और खड्ग तथा पुष्प 
इत्यादि में सौन्दर्य स्वाभाविक रूप से निहित है। . 


| कार्य का निर्णय 
३०. हे जगत्‌ ! तुझे जो ठीक जंचता है, मेरे लिए, वही 
ठीक हूँ | तुझे जब लगें कि यह समय ठीक है, मुझे वह स्वीकार. 
है। हे प्रकृति ! तुझसे भी यही कहता हूं। तुझी से सबकुछ 
पैदा हुआ है । तू सब चीज़ों का आधार हे, अन्त में सबकुछ 
तुझ में ही लय हो जायगा । 
दुनिया जगन्तियन्ता की राजधानी हे । देशभक्त को अपने 
देश ओर अपने गांव से प्रेम और गर्व होना चाहिए 
एक मुनि ने कहा है कि यदि शांति चाहते हो तो बहुत से 
संकल्प और व्रत कर लेना ठीक नहीं | जो कार्य अत्यन्त आव- 
श्यक हो, समाज की भलाई के लिए हो, वही करो । जब करना 
चाहिए, तभी करो। कामों की सूची लंबी न करो। जो कुछभी . 
करो, वह सन्मागं के विरुद्ध हो। हम जो कुछ करते हैं, बोलते 
हैं, वह अधिकांश में किसी महत्त्व का नहीं होता । व्यर्थ बातों 
को छोड़ दें तो समय भी बचेगा और मन को ग्लानि भी नहीं 
होगी । व्यर्थ बातें न सोचने से : व्यर्थ कामों से भी हम बच 

जायंगे । 


संतोष 
एक प्रयोग करो । जो कुछ तुम्हें मिला है, उसमें संतोष 
मानो । तुमको जो हिस्सा मिला है, उससे खुश रहो । तुम्हारे 
कार्य न्याययूणे रहें, चाहे दूसरे कुछ भी कहें | तुम्हारे हृदय में 
प्रेम रहे । दूसरों का हृदय साफ न हो तो उसकी चिन्ता मत 
करो । यह प्रयोग करके देखो | तुम अवश्य आनन्द पाओगे | 


शंका छोड़ो 

एक यह प्रयोग SAT यह काफ़ी है। किन्तु एक दूसरा भी 
प्रयोगं करने योग्य है।.वह यह कि शंका को छोड़ो । 

यह सच है कि तुम्हें नुक्सान पहुंचाने की कोशिश की गई 
हैं। पर नुकसान उसी को है, जिसने तुम्हें तकलीफ़ देनी चाही । 
तुम्हें कष्ट पहुंचा भी हो तो क्या ? जो होने वाला होता है, वह 
हुए बिना नहीं रहता । वह अनिवाये होता है। उससे व्याकुल 
नहों होना चाहिए । आयु की अवधि अल्प होती है। अभी जो 
समय तुम्हारे हाथ में है, उसका लाभ समझदारी के साथ धर्म- 
मार्ग पर चलकर उंठाओं | 


जगन्नियंता की रचना 
३१. यह संसार जगन्नियंता का रचा हुआ हो या अणुओं 
के अकस्मात्‌ मिल जानें से बन गया हो, कुछ भी हो, नियमबद्ध 
यह अवश्य है ब्रह्मांड के frat हुए विभिन्न अंश, एक-दूसरे 

से आकर्षित, एक नियन्त्रण से बद्ध हैं। तुम्हारे श्रन्दर भी एक 
नियम तो है ही इस सबको चलाने वाला ईश्वर अन्याय नहीं 
कर सकता | 

३२. तुम्हारे wear कितने बुरे विचार, कितनी बुरी भाव- 
नाएं भरी पड़ी हैं! कितना भय, कितनी निर्दयता, कितनी 
पाशविकता, कितनी क्रूरता, कितना आलस्य, कितना लोभ 
और कितनी कृपणता है ! 


ज्ञान-रूपी आंखों का उपयोग 

३३. परदेसी आदमी जहां जाता है, वहां की बातें उसे 
मालूम नहीं होतीं। जो व्यक्ति दुनिया के कानूनों को नहीं 
मानता, समझता नहीं, वह दुनिया के लिए पराया माना जायगा। 
ज्ञानरूपी आंखों का जो उपयोग नहीं करता, वह अंधा नहीं तो 
और क्या है ? सुखद स्वावलंबन को छोड़कर जो दूसरों के भरोसे 
रहता है, वह दीन भिखारी नहीं तो और कया है? जिन मूल 
कारणों से हम सब . उत्पन्न हुए हैं वे ही हमारे कार्यों के तथा 
यहां की घटनाओं के भी कारण होते हैं। कोई जगत्‌ से घृणा 
करें या अपने को औरों से अलग समझे तो वह कुलभ्रष्ट होता 
है | विश्वधमं का पालन हरएक के लिए आवश्यक है। तुम्हारी 
भायू के जो दिन बचे हैं, उनमें विश्वेश्वर पर भरोसा रखकर, 
उसी को सबकुछ अर्पण कर, संतुष्ट रहो। तुम्हें इस बात की 
प्रसन्नता होनी चाहिए कि मैं कुरीति की ओर नहीं गया, मैंने 
किसी की स्वतंत्रता नहीं छीनी, न मैं किसी का गुलाम बना | ' 
` ३४. दुनिया में स्थायी कुछ भी नहीं होता। भूतकाल में ` 

जो कुछ हुआ उसे हम एक कहानी की तरह याद रखते हैं, 
लेकिन उसे भी कुछ दिन बाद भूल जायंगे । जब बड़े-बड़े प्रभाव- 
शाली लोग भी सदा के लिए नहीं रह पाते, तब साधारण 
व्यक्तियों का तो ठिकाना ही क्या! जीव के छूटते ही लोग 
भूलने लगते हैं । ग्रौदासीन्य, शील,सत्य और क्षमा, येही वस्तुएं 
सनातन हैं। जो कुछ भी आये, उसे राजी-खुशी.से स्वीकार 
करो | 


सनातन नियम 


३५. दुनिया को ये सभी चीज़ें क्यों Tar होती हैं, क्यों चली 
जाती हैं, फिर दूसरे रूप में क्यों दिखाई देती हैं, इस बात का 
विचार करो | अध्ययन करो | बिखरी हुई वस्तुओं से नई-नई 
चोजों को बनाते रहना या प्रकृति का सनातन नियम रहा है । 
प्रकृति हमेशा बनी हुई चीज़ों को बिगाड़नें और बिगड़ी हुई 
चीजों को फिर से बनाने में आनंद पाती है।यह उसका खेल है, 
उसकी लीला हैं। मिट्टी में जो बोया जाता है, सिर्फ़ वही बीज 
नहीं होता । इस संसार में हम जो कुछ देखते हैं, उन सब वस्तुओं 
से अन्य नई-नई उत्पत्तियां होतो रहती हैं। 


विवेक 
३६. अब, दूसरी घड़ी में तो तुम मरण पाने वाले हो। 
अपनें हृदय को तुम अरब भी साफ़ नहीं कर पाये ! तुमने शांत 
रहना नहीं सीखा ! कष्ट और दुःख से तुम्हारा डर BET नहीं! 
अभी तक यह नहीं जान पाये कि उदासीनता ही सुख का मार्ग 

.है । यह समझने का प्रयत्न करो कि ज्ञानीजन किन वस्तु के 
लिए प्रयत्नशील हैं और किन चीज़ों से दूर रहते हैं | 
३७. यह संसार मानो एक बृहत्‌ शरीर है, बृहदात्मा है। 
यहां के समस्त जीव उसी में आ जाते हैं। समष्टि से व्यक्ति 
पृथक नहीं Sl बुने हुए वस्त्र के सूत की तरह-सब चीज़ें एक- 
दूसरे से ओतप्रोत हैं। 
एपिक्टेटस ने जैसे कहा है--“इस जीवन में कया रखा है? 
निर्जीव शव को आत्मा ढोती. फिरती है।'” 
नश्वर शरीर के लिए कोई भी कष्ट वास्तव में कष्ट हो 
नहीं सकता | दुनिया क्या है ? वेग से बहती हुई नदी के समान 
हैं वह । जो कुछ आंखों को दोखता है वह कालरूपी प्रवाह में बह 
जाने वाला है॥ जो दीखता था, उसकी जगह हम दूसरा ही कुछ 
देखते हैं । बाद Hag भी प्रवाह के वेग में लीन हो जाता है। 
यहां 'नवीनंताः जेसी कोई वस्तुं है ही नहीं । सब-की-संब 
देखी हुई हैं। ऋतु के अनुसार फूल और फल होते हैं । ऋतु के 
समाप्त होने पर वे नहीं-रंहते । ऐसे ही सबकुछ चलता रहता 
है। व्याधि, मरणं, छल कपट द्रोह, सुख भ्रादि सब इसी प्रकार 
के होते हैं । ज्ञानी इनसे प्रफुल्लित अथवा व्यथित नहीं होते | 


सदाचरण 
थदिःकोंई ज्योतिषी तुम्हें यह बताये कि तुम कल या परंसों 
मर जाने वाले हो, तो तुम्हें कल भौर परसों में विशेष अन्तर 
मालूम नहीं पड़ सकता। इसी तरह, थोड़े दिन और कुछ वष 
'इसमें भी विशेष अन्तर नहीं है। 

कितने ही वैद्य यह वादा करके कि बीमारों को हम अच्छा 
कर देंगे, स्वयं पहले मर चुके हैं ! अमरत्व के विषय में तके- 
वितक करके कितने ही पण्डित वेचारे खुद मृत्यु का सामना न 
कर सके ! सैकड़ों को मारने के बाद हजारों सैनिक खुद AT 
मिट गये ! कितने ही अहंकारी और अत्याचारी राजा समझते 
थे क्रि उनके निकट मृत्यु कभी कटक नहीं सकती | आज वे कहां 
हैं? उनकी वह उछल-कूद समाप्त हो गई | उनका नामोनिशान 
भी नहीं रहा। बड़े-बड़े शहर, जिनके जन-कोलाहल का पार 
नहीं था, आज मृतवत गिरे पड़े हैं। प्रत्येक प्राणी के लिए मरण 
अनिवार्य है। जीवन-काल में, जहां तक हो सके, अच्छा आचरण 
रखो । पेड़ से पककर जो Ga गिरता है, उसे देखो । अपने जीवन 
को किस सरलता से, कितनी अच्छो तरह, खुशी से बिताकर 
बाद में वह मिट्टी में मिल जाता है। उसका उदाहरण लो। 
बुढ़ापे और मौत की चिन्ता मत करो। बड़े तत्त्वज्ञान की 
जरूरत नहीं | यह समझ लो कि अनन्त काल के बीच में तुम्हारा 
जीवन-काल विशेष महत्त्व का नहीं हो सकता । कोई तीन 
महीने जिये, दूसरा तीन सौ बरस, इसमें कोई फ़क नहीं आता। 
मरना तो आखिर पड़ेगा ही | ्रधिक वर्ष जो जिये, उन्होंने दूसरों 
की अन्त्येष्टि करने के उपरान्त श्रौर क्या लाभ देखा ? 


विपत्ति को विपत्ति मत सातो 


३८. समुद्रःतट की चट्टानों पर लहर सदा टकराती रहती 
हैं। उनके प्रहारो से चट्टानों को कुछ नहीं होता | अपने हृदय 
को वैसा ही बलवान बनाओ। 

विपत्ति को देखकर हाय-हाय न मत करो। धैर्यं और दृढता 
के साथ विपत्ति का सामना करो। इस बात की खुशी मनाओ 
कि तुम्हारे श्रन्दर दूसरों के मुकाबले अधिक निर्भयता और 
स्थिरता है। जोवन का ध्येय क्या है? जबतक कोई भी घटना 
` तुम्हारे सत्य, विनय, स्वावलम्वन और उदारता पर बुरा प्रभाव 
न डाले तब तक उसे विपत्ति समझना ही नहीं चाहिए | स्वच्छ 
हृदय ही सबसे अधिक आनन्दप्रद होता है। विपत्ति को विपत्ति 
मत मानो | उसे सहन करने की शक्ति को बड़ा भाग्य समझो । 


' प्रमाद छोड़ो 


प्रातःकाल शीघ्र उठने के बदले बिस्तर पर पड़े रहना क्यों 
पसन्द करते हो ? ठंड से डरकर बिस्तर पर कम्बल ओढ़कर 
` बैठे रहने के लिए तुम पैदा नहीं हुए हो । एक-एक दिन तुम्हें 
कत्तंव्य-पालन करने के लिए मिला है । उठने में विलम्ब न करो। 

तुम्हारे जीवन का ध्येय क्या है ? तुम्हारे कत्तव्य क्या हैं ? 
अपने आसपास नज़र डालो | पेइ-पौधों को देखो । किसी बाह्य 
प्रेरणा के बिना ही कितनी फुर्ती के साथ सब जीव-कोटियां अपने- 
अपने नियत काम करती जा रही हैं । छोटी-सो चींटी, नन्हीं-सी 
चिड़िया, मक्खी और भोरे को देखो | तुम भी अपना काम वैसे 
ही क्यों नहीं करते ? तुम कहोगे कि विश्राम की भी तो जरूरत 
होती है। ठीक है, किन्तु विश्राम भी कुछ हृद तक ही लेना 
चाहिए। भूख और प्यास का उदाहरण लो | जितनी भूख हो, 
जितनी प्यास हो, उससे अधिक तुम खा-पी नहीं सकते । यही 


> 


न्याय विश्राम के विषय में भी क्यों न हो? 

बुद्धि का अभ्यास 
३९. मन में चंचलता पैदा करने वाली चीजों से दूर रहना 
कुछ कठिन नहीं | असल में, हम अपनी शक्ति को पहचान नहीं 
Wel 
तुम्हारे अन्दर कुशाग्र बुद्धि नहीं है, इसकी चिन्ता न करो | 
उसके लिए उपाय भी तो नही, किन्तु कुशाग्र बुद्धि के अतिरिक्त 
और कई गुण तुममें हैं। उनकी सहायता से तुम अपने जीवन 
को उन्नत कर सकते हो | सुख-भोग की इच्छा न रखना, शारी- 
रिक कष्ट की परवा न करना, सचाई से रहना, यह तुम्हारे 
लिए शक्य है। इन अच्छे गुणों का उपयोग करने में कृपणता न 
दिखाओ | कोई तुमसे जबरदस्ती यह नहीं चाहता कि तुम 
असंतुष्ट रहो, पराये घन की कामना करो, TA करो या दूसरों 
की खुशामद HL | इस तरह के आचरण तुम्हारे लिए स्वा- 
भाविक भी नहीं हैं । कोई इस बात पर जोर नहीं दे रहा है कि 
तुम भारी बुद्धिमत्ता के साथ, जिसका तुममें अभाव है, बर्ताव 
करो | बुद्धि तो अपने आप काम करती है बुद्धि भी तुम अभ्यास 
से थोड़ी-बहुत प्राप्त कर सकते थे, उसका भी तूमने प्रयत्न नहीं 
किया । तुममें जो गुण हैं, वे पर्याप्त हैं। उनका भी तुमने पूरा 
उपयोग नहीं किया, वह तुम्हारी भूल है। 


लक्ष्य-प्राप्ति के लिए प्रयत्न 
४०. ठठेरे, बढ़ई आदि कारीगरों को देखो। अपने काम की 
लगन में वे नहाना-धोता, खाना-पीना सबकुछ भूल जाते हैं। 

बढ़ई अपने कार्य में जो तत्परता दिखलाता है उससे कहीं श्र धिक 
तत्परता अपने मन की स्वच्छता को बनाये रखने में होनी 
चाहिए, क्योंकि तुम्हारा ध्येय उससे उच्च है। नटी को नाट्य 
को जितनी चिन्ता रहती है, उतनो भो चिन्ता तुम अपनी भलाई 
की नहीं कर रहे हो ! लोभी अपने धन की ओर और खुशामद- 
पसन्द अपनी स्तुति की ग्रोर जितना ध्यान देते हैं, उतना तो 
ध्यान तुम्हें AIA कत्तव्यो की ओर देना ही चाहिए । लोग अपने 
लाभ के लिए सदा. प्रयत्नशील रहते हैं, ठोक तरह से खाते-पीते 
भी नहीं और सोते भी नहीं। फिर तुम क्यों अपनी लक्ष्य-प्राप्ति 
के लिए, जो कि अति उत्तम है, कुछ नहीं कर रहे हो ? 


| प्रत्यूपकार को आशा छोड़ो 

४१. कुछ लोग दूसरों का कुछ काम कर देते हैं तो उसका 
ग्रपने पोस लिखित प्रमाण रख लेते हैं, ताकि उसे कोई भूल 
न जाय और मौक़ा आने पर उसका बदला भी मिल जाय। 
कुछ लोग अपने किये उपकारों को लिख नहीं रखते किन्तु हमेशा 
याद रखते हैं और जिन्हें उनके द्वारा लाभ पहुंचा हो, उन्हें अपने. 
प्रति ऋणी समते रहते हैं। किन्तु ऐसे भी कुछ लोग होते हैं 
जो दूसरों की मदद करते हैं और तत्क्षण उसे भूल भी जाते हैं । 
मोठे अंगूर का पेड़ मौसम आने पर सबको मधूर फल खिलाता 
है, परत्युपकार की भाशा नहीं रखता | घोड़ा दौड़ता है, तुम्हारे 
काम से। शिकारी कुत्ता और मधुमक्खियां भी बिना किसी 
स्वाथ के तुम्हारे काम कर देती हैं। इसी तरह जिस मनुप्य ते 
किसी की कुछ मदद की हो, उसे दूसरे से उसकी.बात भी नहीं 

करनी चाहिए । नेक आदमी एक बार कोई अच्छा काम करता ' 
है तो यहो चहता है कि बार-बार उसको ऐसा अवसर मिलता 


रहे। 


आरोग्य के लिए पथ्य 

४२. रोगी को ओषधि के साथ-साथ वेद्य कुछ पथ्य भी 
अवश्य बतलाता है। अपंग होने, धन को क्षति इत्यादि को हमें 
ईश्वर के बताये हुए वैद्यकीय नियम समझकर स्वीकार कर 
लेना चाहिए | पथ्य रुचिकर तो नहीं लगता, किन्छु शरीर के 
लिए वह लाभदायक ही होता है | इसी तरह समष्टि-रूपी शरीर 
के भले के लिए हमें कभी-कभी व्यक्तिगत कप्ट उठाने पडते हैं। 
अनेक शरीरों और असंख्य घटनाओं से इस संसाररूपी विराट 
शरीर की रचना हुई है । इसलिए उसके आरोग्य के लिए तुम्हें 
wea घूंट भी पीने पडे, तो खुशी-खुशी पियो । 


कार्य-कारण 

सुख-दुःखों को समान समझने के लिए दो कारण हैं । हर- 
एक घटना तुम्हारे लिए पहले से ही निमित होती है। जिस 
कारण-कार्य-परम्परा से तुम्हारा जन्म हुआ है, उसीसे दुनिया 
की सभी चीज़ों उत्पन्त हुई हैं, उससे छूटना असंभव हे | 

समस्त जीव-समुदाय के कल्याण के अर्थं एवं विश्व की 
प्रगति के लिए कुछ बातें ऐसी होती हैं, जो तुम्हें दुःखदायी प्रतीत 
होती हैं। तुम्हें उनसे भ्रसंतोष नहीं होना चाहिए । तुम उनसे 
भिन्न रहने की इच्छा मत करो । समष्टि से व्यष्टि का अलग 

होना, शरीर से किसी गरंग की क्षति की भांति, विरूप मालूम 
देगा । यह प्रकृति-घर्मं के विरुद्ध है | 


सीधा ATT 

४३. भूल से कभी मागंच्युत हो जाओ तो भी निराश मत 
होओ । सीधे मार्ग पर चलने का प्रयत्न कभी न छोडो । तुमने 
जो नेक जीवन बिताया, उसे याद कर, अपने भाग्य को सराहते 
हुए, फिर से सहो रास्ते पर आ जाओ। भूल कभी-कभी हो ही 
जाती है, उसे सुधार लेना चाहिए। आंख दुखने लगे तो उसमें 
दवा डालनी पड़ती है, घाव का इलाज होता हो है । सन्मार्ग पर 
चलते हुए खुशी के साय कदम ASAT | तुम्हारी चाल उस बच्चे 
की तरह नहीं होनी चाहिए, जो बड़ी अनिच्छा से पाठशाला 
की श्रोर जाता है । 

मन में शान्ति लाने का एकमात्र साधन सच्चा ज्ञान हो है | 
वहो तुम्हारा लक्ष्य होना चाहिए । 


रूपान्तर 

४४. जड़ तथा चेतन उपादान, जिनसे कि मैं निमित हुआ 
हूं, कभी एकदम मिटकर शून्य में परिणत नहीं हो जाते-संसार 
में सभो वस्तुओं का रूपान्तर होता रहता है। जिसे मैं मै 
कहकर पुकार रहा हूं वे शरीर और प्राण भी अन्य उपादानों से 
बने हुए gl प्रलय और कल्पान्तर में भी यह नियम जारी 
रहेगा । 

सब वस्तुओं के मार्ग नियत हैं। सब वस्तुएं अपने-अपने 

नियत मार्ग पर हो चलती हैं। हम उनको जैसे चाहें, वेसे बदल 
नहीं सकते। सही रास्ते पर चलने को ही हम सन्मार्ग कहते हैं। 
उस रास्ते से भूलो-भटको नहीं । सीधे चलो । इसी को न्याय 
या धमं कहते हैं | 

किसी मनुष्य के पास धन-दौलत हो तो उसे उसकी निजी 
सम्पत्ति क्यों समझा जाय ? सब वस्तुएं प्रकृति की अपनी होती 
हैं। उनसे मनुष्य का किस प्रकार का सम्बन्ध है ? वस्तुओं पर 
अनुराग या आसक्ति न रखो। उनसे द्वेष करने को भी आव 
श्यकता नहीं । तुम्हारा भला या बुरा सांसारिक वस्तुओं से नहीं 
हो सकता । मन को तृष्णा-रहित रखो । धन की प्राप्ति पर 
अथवा उसका क्षय होने पर-चाहे तुमने जान-बुझकर धन का 
त्याग किया हो या अन्य कारण से वह नष्ट हुआ हो --मन को 
साम्य अवस्था में रखो | जिस ga तक तुम तृष्णा-द्वेष-रहित हो, 
उसी हद तक तुम मोक्ष के समीप हो | 


नेक जीवन 


४५. जिस रूप का तुम सतत ध्यान लगाये रहते हो उसी 
में तुम्हारा मन तदाकार हो जाता है । वस्त्र को जिस रंग में 
ड्वोओगे वह उसी रंग का हो जायगा । तुम्हारे मानसिक 
विचारों की छाया तुम्हारी आत्मा पर पड़े बिना रह नहीं 
सकती | इसलिए सदैव अच्छे ही विचार रखो । हर हालत में, 
राजमहल में रहते हुए भी, मनुष्य नेक जीवन बिता सकता है | 
जिस चोज का जिन कारणों से निर्माण होता है, उसका स्वभाव 
भी वैसा ही बन जाता है। उसकी भलाई भी उसीमें है। जड़ 


CC-0. In Public Domain. Chhatrasal Singh Collection 


Digtized by Muthulakshmi Research Academy 
४८ आत्म-चितन 


वस्त की अपेक्षा चेतन वस्त॒ अच्छी होती है | जीवधारी प्राणियों 
में जिन्हें ज्ञान है, वे अपेक्षाकृत अधिक अच्छे माने जाते हैं। इस- 
लिए मनुष्य को ज्ञानपुवंक काम करना चाहिए। मनुष्य एक- 
दूसरे की सेवा करे और अपने जीवन को सार्थक बनाये । वह 
इसीलिए पैदा हुआ है। 

४६. असंभव की आशा करना व्यर्थ है। दुर्जन अपने 
स्वभाव के विरुद्ध काम केसे कर सकते हैं ? 


मनुष्य का कत्तव्य 

४७. किसी स्थूल वस्तु का प्रभाव आत्मा पर नहीं पड़ 
सकता | आत्मा के समीप उसकी पहुंच ही नहीं हो सकती | 
आत्मा को शक्ति और स्वतंत्रता स्वत: प्राप्त है हमारे सत्‌ या 
असत्‌ विचारों का ही प्रभाव उस प्र पड़ सकता है। 

४५ मनुष्य जानता है कि क्या काम करना चाहिए और 
क्या नहीं । दूसरे का उपकार तथा सहिष्णुतापूर्वक बर्ताव करना 
हरएक मनुष्य का कत्तंव्य है। जव मनुष्य बुरा काम करता है, 
दूसरों के सत्कमों में विघ्न डालता है, तब वह मनुष्यत्व को खो 
देता है । तब उसमें और जड़ वस्तुओं में कोई भेद नहीं रहता | 
ऐसों पर क्रोध करना बेकार है | वे निर्जीव जो ठहरे ! अपने 
कामों में विघ्न-बाधाएं नज़र आयें तो निराश नहीं gar, बल्कि 
दूसरे ढंग से काम करता रहुंगा। रकावटों का सामना किये बिना 
कोई भी काम सफल नहीं हो सकता । प्रगति-पथ पर विघ्नों को 
हटाकर आगे बढ़ने की शक्ति आत्मा को प्राप्त है । 

देवी शक्ति 
४९. दैवीशक्ति की यही तो महिमा है कि वह जगत्‌ को 
हरएक वस्तू से कोई-न-कोई काम निकाल लेती है । उसमें सभी 
वस्तुओं का समावेश है । qua क्या विशेषता है? उस परमात्मा 
का अंश तुम्हारे अंदर भी है, जिसके कारण तुम अपना Ae 
भौतिक जीवन चला रहे हो । 


नगर और नागरिक 

५०. जो कार्य एक नगर के लिए लाभदायक हो, हानि- 
कारक न हो, वह एक नागरिक के लिए भी, एक व्यक्ति के लिए 
भी, बुरा नहीं हो सकता। बुरा समझना भी नहीं चाहिए । 
किसी नागरिक के कार्य से सारे नगरवासियों को यदि कष्ट होता 
हो तो क्रुद्ध होने से पहले यह मालूम करो, इसको जांच करो, 
कि उसने ऐसा कार्य क्यों किया ? he: 

कितने वेग के साथ इस दुनिया में सबकुछ उत्पन्न होता है 
और नष्ट भी हो जाता है | नदी के प्रबल प्रवाह की भांति सब- 
कुछ आंखों के सामने से गुजर जाता है। स्थिरता कहीं भी नहीं 
दीखती | अनंत-अनादि काल के विराट मुख में सबकुछ पड़कर 
विलीन हो जाता है । हम यह नहीं जानते कि हमारे पीछे कितना 
समय निकल गया और आगे कितना निकलने को है । पलभर 
के कष्ट को कष्ट समना कितनी मूर्खता है ! ; 


समत्व भाव 
५१. इस ब्रह्मांड में तुम एक अणु से भी छोटे हो। अनंत 

युग के लेखे तुम्हारे इस जीवन का समय ही क्‍या ? यदि तुम्हें 
इसका ज्ञान हो जाय कि जीवन में सुख और दुःख का कोई 
महत्व नहीं, तो तुम्हारे मन में औदासीन्य और विराग अपने 
आप आ जायगा। 


आत्मा की प्रेरणा 


५२- किसीने मुझे .क्या नुकसान पहुंचाया ? उस आदमी 
को ही उसके काम से नुकसान हुआ है, मुझे कुछ नहीं। कोई 
अच्छा या बुरा विचार करे या भला-बुरा काम करे तो उस 
अच्छे-बुरे विचार या कार्य का असर उसीपर पड़ता है, दूसरों 
पर नहीं । 

मेरी ग्रात्मा जिस काम की प्रेरणा करती है, वही मैं करता 


हूं । ईश्वर ने जो दिया, वह मैंने पाया है। मेरा कोई क्या बिगाड़ 
सकता है ? 


परमात्मा का भरोसा 


५३. देवताओं की श्रेणी में आ जाओ । तुम्हारे भ्रन्दर जो 
अंश है, वह तुम्हें सन्मार्ग की ओर ले जा रहा है, तुम्हारी रक्षा 
कर रहा हैं। जीवन के सुख-दुःखों को प्रसन्‍ततापूर्वक स्वीकार 
करो | परमात्मा पर भरोसा रखकर सब काम करो | इसीको 
तुम देवताओं का साथ समझो | 


विश्व-धर्म | 
५४. एकता और सहिष्णुता ही विश्व-धर्म है। विश्व की 

छोटी-बड़ी समस्त सृष्टि इस प्रकार बनी है कि एक-दूसरे 
को सहयोग दे, एक-दूसरे के लिए उपयोगी हो । मनुष्यों को, जो 
उच्च सृष्टि के जीवधारी माने जाते हैं, चाहिए कि मिल-जुलकर 
रहें, एकता सीखें । 


अपने से प्रश्‍न 


५५. तुम अपने हृदय से प्रश्‍न करो कि देव, माता-पिता, 
गुरुजन, भाई-बहन, पत्नी, बच्चे, बन्कु-बान्धवों तथा सेवकजनों 
के साथ तुम्हारा व्यवहार कैसा रहता है? तुमने किसीपर 
कोई अन्याय तो नहीं किया ? क्या सचमुच तुम बता सकते हो 
कि कभी अपने मुंह से तुमने कोई अपशब्द तो नहीं निकाले ? 
जीवन की सारी बातों का स्मरण करो TAA कितनी सहिष्णुता 
दिखाई ? सुख-दुःख को तुमने कहां तक समान रूप से देखा ? 
उसमें कितनी बार हारे और कितनी बार सफल रहे ! आशा- 
पाशों से कहां तक दूर रहे ? कितनी बार तुमने बुराई के बदले 
भलाई करके अपना ऋण चुकाया ? तुम्हारे जीवन को अब 
समाप्ति होनेवाली है। अपना सब लेखा-जोखा ठीक कर लो | 

इन्द्रियां जो-जो मांगती रहती हैं, वह सब अस्थायी है | 
जीवित रहने का ध्येय क्या है ? क्या तुम्हें नाम पाने को इच्छा 
है? अनित्यता और अज्ञान से पूरित इस संसार में कीति 
लेकर क्या करोगे ? खोजों, नाम HATA से भी बढ़कर कोई चीज 
है या नहीं ? मान लो कि मरने के बाद कुछ नहीं रहता । या, 
मानो, दूसरा जन्म लेनेवाले हो। दोनों हालतों में तब तुम्हारे 
क्या कर्तव्य हैं? देवोपासना तथा मानव-जाति की सेवा- 

सहायता करना, सहिष्णुता दिखाना, अकत्तेव्य कमो को न 
करना और इन्द्रिय-निग्रहं, ये मनुष्य के कत्तव्य या धमं हैं | 


स्थितप्रज्ञता 


५६. तुम यदि मन और कमं से घमं और न्याय के विरुद्ध ` 
न चलो तो फिर तुम्हारा मार्ग सरल हैं। आत्मशान्ति और 
आत्मतृप्त के लिए स्थितप्रज्ञता से बढ़कर और कोई वस्तु नहीं । 

५७. क्या यह मैंने गलत किया ? यह मेरी भूल का परि- 
णाम तो नहीं है ? इससे लोगों को कष्ट नः पहुंचता हो तो मुझे 
चिन्ता करने की कोई जरूरत नहीं । 

Yo. अपना कत्तंव्य-पालन करते हुए गर्मी और सर्दी की 
ओर ध्यान मत दो। पुरी नींद मिली या नहीं, इसकी चिन्ता 
छोड़ो। निन्दा-स्तुति की परवा न करो | प्राण-त्याग भी करना 
पड़े तो खुशी के साथ करो। मरना भी एक कर्तव्य है। उसे 
भी ठीक तरह से करो। 
सब बातों को अच्छी तरह जांचो । हर चीज़ में कोई-न- 
कोई अच्छाई अवश्य होती है । साधारणतः उसकी ओर ध्यान 
नहीं दिया जाता, लेकिन तुम वह गलती मत करो | 


बुराई का बदला भलाई से 


Re बुराई का बदला इसीमें हे कि हम वेसा न करें, जैसा 
कि बुराई करनेवाले ने किया । 

सतत्‌ भगवत्‌ ध्यान 

६०. भगवान का सदा ध्यान करो | दसरों का भला करो | 
दूसरों के हित के लिए जब एक काम पूरा हो जाय तब दूसरा 
शरू कर दो। बुद्धिमत्ता के साथ काम करते रहने में ही जीवन 
में सूख, शान्ति और विश्रान्ति प्राप्त होती हूँ । 

६१. असंतुष्ट क्यों हो ? प्रकृति के स्वभाव-विरुद्ध कुछ भी 
नहीं हो सकता, समस्त वस्तुएं प्राकृतिक नियमों के अनुसार ही 
चलती हैं, अन्यथा नहीं । 

६२. हो सकता है यह विश्व अणुओं के ऐक्य से अपने आप 
बन गया हो। यह भी हो सकता है कि यह्‌ ब्रह्मांड किसी विधाता 
का रचा हुआ है और उसके आदेश से चल रहा है। . 

यदि तम मानते हो कि दुनिया अपने आप बन गई है, ईश्वर 
या विधाता का कोई afeaca नहीं होता, तो मरने से क्यों 
डरते हो ? जीवित रहते में तुम कया लाभ देखते हो ? तुम कुछ 
भी करो यान करो, शरीर का मिट जाना निश्चित है; अनिवाय 
है। तब उसकी चिन्ता भी व्यथं है । 

यदि तम ईश्वर के अस्तित्व में श्रद्धा रखते हो, और मानते 
दो कि उसी ईश्वर ने जगत्‌ के लिए कुछ नियम भी बनाये हैं 
तो उसमें भक्ति-भाव रखो। चित्त में चंचलता को स्थान न दो । 


सनको शांति 


६३. किसी घटना से तुम्हारा मन श्रशान्त हुआ होतो 
जितना शीघ्र हो सके, मन को शान्त ग्रोर समाहित करो | इसमें 

विलंब न हो । इस बात का अभ्यास डाल लोगे तो चित्त वार- 
बार अशान्त नहीं होगा | 


भूल-सुधार 

६४. यदि कोई मुझे समझाये कि मेरे अमुक कर्म और 
विचार अनुचित हैं, तो मुझे अपने विचारों और कर्मो को सुधार 
लेना चाहिए। मेरी भूल मुझे जो बताता है, उसके प्रति मुझे 
कृतज्ञता प्रकट करनी चाहिए । मैं तो सत्य की खोज में हुं । सत्य 
कभी दुःखदायी नहीं हो सकता । जो सत्य को धिक्कारता है वह 
सदा अज्ञान में रहकर अपने आपको ठगता है और दुःख 
पाता है । Bis 

६५. मुझे चाहिए कि अपने कत्तंव्यों का पूरी तरह पालन 
करू | अन्य विषयों पर मेरा ध्यान बिलकुल न जाय । मेरे कामों 
में दो प्रकार की रुकावट होती हैं । कुछ तो जड़ वस्तुओं से और 
कुछ उन आदमियों से जो समझदार होते हुए भी रास्ता भटक 
जाते हैं। ऐसे भी लोगों से मेरे कामों में रकावटें आती हैं, जिनमें 
बुद्धि का लेश भी नहीं होता, किन्तु ऐसे लोगों पर क्रोध करना 
अनुचित है। | 


उदारता का व्यवहार 
६६. अचेतन वस्तुओं के प्रत और नासमझ प्राणियों के 
साथ भी तुम्हारा व्यवहार उदारता का रहना चाहिए | दूसरों 
को अपना सहयोग देते रहो । ईश्वर पर श्रद्धा-भकितिं रखकर 
हरएक काम या विचार करो | इस बात की चिन्ता न करो कि 

कबतक जीऊंगा । थोड़े समय भी अच्छा धार्मिक जीवन व्यतीत 
करना इलाघ्य और पर्याप्त होता है । 


जीवन कासत्य 
६७. मृत्यु सम्राट और साईस में कोई अन्तर नहीं देखती । 
सभी अन्त में सवके मूल कारण परम वस्तु में विलीन हो जाते 
हैं, अथवा, शरीर जिन तत्त्वों के बने होते हैं, उनमें सब फिर 
बिखर या de जाते हैं। 


धीरज UE 
६८- यदि कोई पूछे कि तुम अपना नाम किस प्रकार लिखते 
हो तो उसे तुम अपनें नाम 'माकंस' का एक-एक MAT लिखकर 
बताओगे | उस अनपढ़ आदमी पर, जो तुमसे प्रश्‍न करता हैं, 
नाराज़ थोड़े ही हो जाओगे | उसी प्रकार काम करते समय ' 
कदापि दूसरों पर क्रोध या असहिष्णुता न दिखाओ । धीरज 
रखना बहुत ही ATARI है। 


मनुष्यत्व को मत गंवाओ 


GR. आदमी जब स्वेच्छा से काम करता है तब ag अपना 
आराम और फायदा देखकर जैसा उसे ठीक लगता है वैसा करता 
है। उसमें दखल देने का तुम्हें ग्रधिकार नहीं और न तुम 
उसकी किसी गलती पर क्रोध. कर सकते हो । यह हो सकता है 
कि स्वार्थ को ही देखकर वह जो काम करता है वह अनुचित 
और दोषयुक्त हो, उस हालत में उसे शान्ति से उसकी गलती 

समझा दो | 
कठपुतली के खेल में नचानेवाला जसे-जेसे नचाता है, पुत- 
लियां वेसे हो नाचती हें । हमें भो इसी तरह हमारी वासनाएं 
नचाती रहती हें | मन को रोका नहीं जाता | शरीर के पोषण 
के लिए सदा कुछ-न-कुछ करते रहना पड़ रहा है। इन सब 
मुसीबतों से छूटने को मरण कहते हैं । 
ऐसा समझकर कि तुम्हारी आत्मा सम्राट्‌ की आत्मा है, 
उसे अधिक महत्त्व न दो। मामूली आदमी से अपने को अलग 
न समझो। मनुष्यत्व को मत गंवाओ। स्वाभिमान के साथ 
अच्छे मागं पर स्थिर रहो। न्याय और ईश्वर का डर तुम्हारे मन 
में रहे। प्रजा पर स्नेह दिखाओ। कत्तंव्यों का पालन धैय के 
साथ करो धर्मग्रंथों में निदिष्ट नियमों को अपने आचरण में 
लाओ । मनुष्य का जीवन अल्पकालिक है । जीवन की सफलता 
सबके साथ मिल-जुलकर रहने तथा धर्मयुक्त मार्ग पर चलने 
में ही है। सब कामों में तुम अपने पिता अंतोनियस का अनु- 
सरण करो | वह अपने सिद्धान्त के विरुद्ध कोई काम नहीं करते 
थे । मन को सदा राग-द्वेषरहित रखते थे। उनके चेहरे पर सदा 
शान्ति का तेज रहता था और मुंह से मीठी वाणी ही निकलती 
थी। दूसरों की प्रशंसा पाने के लिए उन्होंने कभी कोई अवांछ- 
नीय काम नहीं किया । राजकीय विषयों में उन्होंने कभी असाव- 
धानी नहीं दिखाई । मामूलो बातों को भी वह कभो पुरी तरह 
से जांचे या समझे बिना नहों छोड़ते थे । उनके ऊपर कोई गलत 
दोषारोप करता तो भी चुपचाप सह लेते थे | चुगलखोर लोगों 
पर वह कभी विश्वास नहीं करते थे । अपनी तीक्ष्ण बुद्धि से वह 

लोगों के स्वभाव को पहचान लेते थे। कितनी निर्भयता थी 
उनमें ! झूठमूठ संदेह करना, दूसरों पर दोष लगाना, वह जानते 
ही नहीं थे। व्यर्थ तकं-वितर्क या विद्वत्ता का आडंबर रचना 
उन्हें पसन्द नहीं था। उनके रहन-सहन, खान-पान में कितनी 
सादगी थी ! काप करते हुए कभी वह थकते नहीं थे । मित्रों 
तथा दूसरों के भी साथ उनका व्यवहार सदा स्नेहपूर्ण होता था। 
उन्हें यदि कोई अच्छी जानकारी को बात बताता तो उसे वह 
खुशी और नम्रता के साथ सुन लेते थे। मतभेद या अपनी निदा 
के प्रत भी उनका व्यवहार ग्रतीव सहिष्णुता का रहता aT | 
कितनी ईश्वरभक्ति और श्रद्धा थी उनमें ! मूर्खों की भांति वह 
भूत-प्रेतों पर अन्धविश्वास नहीं करते थे । जीवन में सदा तुम 
अपने उन्हीं पितृदेव का उदाहरण सामने रखो । 


शरीर ओर मन 
७०. शरीर अकेला कुछ नहीं कर सकता | जब सन का भी 
साथ हो तभी वह कुछ कर पाता है। सुख-दुःख का अनुभव भी 
तभी उसे होता है | मन स्वच्छंद है । जैसा चाहे वैसा अपने को 
बना लेता है। भूत और भविष्य की बातों का मन पर विशेष 
असर नहीं पड़ सकता। तात्कालिक बातों का ही महत्व है। 


समभाव 


७१. यूरोप और एशिया दोनों का इस ब्रह्मांड में कितना 
छोटा हिस्सा हैं! महाससुद्रो का सारा पानी ब्रह्मांड में एक 
बूंद के बराबर है। अनादि, अनंतकाल के मध्य में हमारा यह 

समय कितना क्षूद्र, कितना अल्प है ! एक छोटी-सी बिन्दी के 
बराबर है--जिसकी न लम्बाई है, न चौड़ाई | 

७२. इस संसार को सब जड़-चेतन वस्तुएं, हर प्रकार के 
दुष्ट और सौम्य प्राणी, एक ही परमात्मा से निकले हैं। इसलिए 
समभाव से देखो । न किसी से राग करो, न किसी से Fo ष । उसी 
परमवस्तु का ध्यान करो, जो सबका मूलभूत कारण है | 

ज़रा सोचो तो, तुमको प्रतीत होगा कि हरएक छोटी-बड़ी 
वस्तु एक-दूसरे के साथ सम्बन्ध रखती है । 


पराशक्ति को सहयोग 

७३. जब हम कोई ओजार बनाते हैं तो अपनी समझ और 
शक्ति के अनुसार उसे -काम के.लायक बनाकर रख लेते E 
औज़ार या शस्त्र अपने नियत कार्य में लगा रहता है। प्रकृति 
की वस्तुएं इससे भिन्न हैं । जिस शक्ति ने उसे बनाया, वही शक्तिः 
उसके अन्दर छिपी हुई उसे सजीव रखतीं है। उसपर अंत- 
निहित पराशक्ति को सहयोग दोगे, तो वह्‌ तुमसे जो काम 
चाहती है, उसे करा लेगो | 


हर्ष और शोक 
७४. हषं और शोक वास्तव में मन की स्थितियां हैं और 
मन को वश में रखना तुम्हारे अपने हाथ में है। इस बात को 
समझना बहुत आवश्यक है, क्योंकि अपने सुख-दुःख का कारण 
यदि तुम किसो बाहरी व्यक्ति को मान लोगे तो उससे तुम दष 
करने लगोगे और संभवतः ईश्वर पर भी दोषारोप करोगे | | 

कर्म शीलता 

७५. संसार में सभी लोग परिश्रम करते हैं | कुछ तो कत्तंव्य 
समभकर करते हैं और कुछ जानते भी नहीं कि वे कुछ करते 
हैं, तो भी परिश्रम किये बिना नहीं रहते । अचेत अवस्था में सोता 
हुआ मनुष्य भो कर्म किये बिना नहीं रहता | संसार-रूपी इस 
सामूहिक संस्था में सभी अपने-अपने ढंग से कुछ-न-कुछ करते 
हो रहते हैं । जो इस संस्था के विरुद्ध जाते हैं, उसे नष्ट करना 
चाहते हैं, उनकी भी ज़रूरत रहती है। दूसरे लोग सहयोग देकर 
इस संस्था को सेवा करते हैं तो वे विरोध प्रर्दाशत करके सेवा 
करते हैं। पराशक्ति, जो सबपर शासन करतो हैं, हरएक प्राणी 
को अपने कामों में साधंनरूप बना लेती है । - तुम किस प्रकार 
के साधन बनना चाहते हो? विरोध करके सेवा करोगे या 
सहयोग देकर ? 


स्वार्थ की चिन्ता छोड़ो 


७६. सदा अपने स्वार्थं की चिन्ता में रहकर ईश्वर पर 
अविश्वास मत किया करो। वह तुम्हारा ध्यान रखता हैया 
नहीं, इसकी चिन्ता छोड़ो | वह्‌ aaa है। जो समष्टि के लिए 
अच्छा होगा, उसे ईश्वर अवश्य करेगा । समष्टि की भलाई 
के लिए किसी भी कष्ट को शिरोधार्य करो | 


स्वामाविक धमं 
७७. ईएवर पर तुम्हारी श्रद्धा न हो तो भी इस बात को 

अवश्य सोचो कि तुम्हारी भलाई किस बात में है? तुम्हारा 
स्वाभाविक धर्म क्या है ? क्या कर्म कत्तव्य है और क्या अकत्तंव्य, 
इसका विचार करना और समझना तुम्हारा धमं है । माकंस, 
यों तुम्हारा अपना गांव रोम नगरो है, किन्तु वास्तव में तो 
संसार ही तुम्हारा देश है । जो रोम नगरी श्रौर संसार के लिए 
हितकर हो सकता है, वही तुम्हारे लिए भी ठीक है । 


जीवन का गौरव 


७८. जरा सोचो, आजतक कितने लोग, कितनी जातियों 
के, तरह-तरह के कितने कारीगर मर गये और मरकर चिन्ता- 
मुक्त हो गये हैं ? उनके मर जाने से किसे किस कष्ट का अनु भव 
हो रहा हैं उन लोगों का, जो चल बसे हैं, आज नाम तक 
किसी को याद नहीं। जो यहां से कूच कर गये; उन्हें भी कोई 
कष्ट कंसे हुआ होगा ? संसार में सत्य और राग-द्वे ष-रहित 
जीवन बिताने में ही तुम्हारा गौरव है। जो असत्यवादी और 
अत्याचारी हों उनके साथ भी तुम प्रेम-पुणं व्यवहार करो | इस 
तरह का नेक जीवन बिताने पर तुम्हें मृत्यु की चिन्ता होनी हो 
क्यों चाहिए ? 


पुरुषार्थं 
७९. जो गलत रास्ते पर जाते हों, उन्हें उनकी त्रूटियां 
समझा्रो | उन्हें सुधारने का प्रयत्न करो | यदि वे अनुचित 
मांगें रखें तो उन मांगों को मत मानो । यदि लोग तुम्हारी 
आज्ञाओं का पालन ठीक तरह से न करें और अपनी शक्ति को 

तुम्हारे विरुद्ध काम में लायें तो चिन्ताकुल मत बनो । मन को 
शान्त रखो । लोग यदि तुम्हारे कामों में विध्न डालते रहते हैं, 
तो उन विघ्नों को ग्रपने मन को दृढ़ बनाने के साधन-रूप 
समो | जो काम अशक्य है, वह तुम कर नहीं सकोगे, किन्तु 
फिर भी पुरुषार्थ करना तुम्हारा कत्तव्य है । पुरुषार्थ को ही 
कार्यं की सफलता समझो | 


भनरूपी किले को कुंजी 
८०. तुम चाहो तो किसी भी विचार को मन में प्रवेश करने 
से रोक सकते हो । हमारी इच्छा के विरुद्ध बाह्य विचार हमारे 


अन्दर प्रवेश नहीं कर सकते। मन-रूपी किले को कुंजी हमारे 
ही हाथ में है। 


समूह का हित 
८१. शहद की मकिखयों को देखो। अपने समूह के लिए 
जो चोज लाभदायक नहीं 2, उसको ओर शहद को मको HHT 
नहीं जायगी । 


क्रोध न करो 


८२- जिस आदमी को पीलिया रोग हो गया है, उसे शहद 
भो कड़वा लगेगा । जिसे पागल कुत्ते ने काटा है, वह पानी के 
पांस जाने से भी डरेगा। रोग-पीड़ितों की इन अस्वाभाविक 
अवस्थाओं परहम क्रोध कैसे कर सकते हूँ? पीलिया-ग्रस्त 
मनुष्य के पित्त के विष की अपेक्षा अज्ञानरूपी विष के वेग को 

कम मत समझो । मनुष्य बुरे रास्ते पर अज्ञान के कारण ही 
चलता है । उसपर क्रोध करना अनुचित है | 


उदास न हों 


८३. प्राकृतिक धर्म के विरुद्ध कोई कुछ नहीं कर सकता। 
इसलिए अपने भाग्य पर उदास मत हो | हर हालत में अपने 
कर्त्तव्य-कर्म करते रहो। मन की स्थिरता को मत जाने दो । 
मन पर अंकुश रखने में ही आनन्द है। 


जगत की भलाई 


८४. किसी भी काम को करने से पहले अच्छी तरह सोच 
लो कि तुमसे वह हो सकेगा या नहीं । तुम्हारे अंदर जो शक्ति 
है, उसे ईश्वर की दी हुई समझो । जो काम तुम्हारी अपनी शक्ति 
से बाहर है, उसे किसी दूसरे योग्य आदमी से कराओ । हां, न्याय 
के विरुद्ध कोई भी काम न हो । अपनी बुद्धि से, दूसरों की मदद 
से, अकेले या किसी के साथ मिलकर जो भी काम करो, वह 
जगत्‌ के लिए हितकर हो । 


भविष्य की चिन्ता न करें 


८५. भविष्य की विन्ता मत करो। जो बुद्धि तुममें अब 
है, वही भविष्य में भी काम देगी । पहले से ही चिन्ता में डूबने 
को आवश्यकता नहीं | 

देवी संबंध 
८६-८९. जगत्‌ की सभी वस्तुओं में, सभी प्राणियों में, एक 
दैवी सम्बन्ध है। इस समष्टि का तुम एक अंशमात्र हो । पृथक्‌ 
जैसी कोई चीज़ है.ही नहीं । एक हो नियम है । मनुष्य वर्ग 
रूपी विराट्‌ शरीर के तुम मात्र एक अंग हो। जब किसीपर 
तुम उपकार करते हो तब समझो कि वह उपकार तुम अपने ही 
लिए कर रहे हो | विवेकी मनुष्य बुद्धिपूवेक जो काम करता 
है उसमें और स्वाभाविक ढंग से जो काम उससे होते हैं, उसमें 
कोई अन्तर नहीं रहता | तुम चाहो तो मन को किसी भी अवस्था 
में स्थिर रख सकते हो । कष्ट तो केवल शारीरिक होते g | मन 
तो स्वतन्त्र है। मन पर Ga al की विजय मत होने दो | 


च्छा काम 
६ ०- कोई कुछ भी कहे या करे, मेरा काम तो हमेशा अच्छा 
ही रहना चाहिए । किसोके अच्छा या बुरा कहने से माणिक 
और सुवर्ण की चमक में कभी कोई फर्क नहीं पड़ सकता | 
६१. अति शीघ्र सबकुछ छोड़-छाड़कर तुम यहां से चले 
जाओगे, अथवा सब तुम्हें छोड़कर चले जायंगे, यह निश्चय हे । 


- अहित करनेवाले के प्रति भी प्रेम 
६२. जो तुम्हारा अहित करता है उससे भो प्रेम करना 
तुम्हारा धर्म है । अज्ञानतावश लोग बुरा काम करते हैं। थोड़े 
दिनों बाद त तो तुम रहोगे और न वे लोग। जबतक कोई 

तुम्हारे मन को कलूषित नहीं करता, तुम्हारा बुरा हो नहीं 
सकता । अपने अच्छे गुणों को न बिगड़ने देना तुम्हारे अपने हाथ 
में है। इसलिए सभी से प्रेम करो । यह कुछ कठिन नहीं । 


परम ज्ञान 

९३. हम लोग मोम से जैसी चाहते हैं, उसो तरह की 
afai बना लेते हैं। प्रकृति भी भांति-भांति की वस्तुएं बनाती 
रहती हे, बिगाड़ देतो हे और फिर बिगड़ी चोज़ों से नई-नई 
रचना करती रहती है | अभी घोड़ा बना, बाद को उसको जगह 
पर एक पेड़ उग आता है | पेड़ फिर मनुष्य के रूप में परिवत्तित 
हो जाता है । सबका काल अल्प होता हे । लकड़ी से एक पेटी 
बनाई जाती है। वह पुरानी हो जाती है तो उसे चीरकर लकड़ी 
के टुकड़े कर देते हैं | पेटी चुप रहती है। अपने परिवर्त्तन पर 
वह न हर्षं प्रकट करती है, न शोक । तुम भो मृत्यु के निकट आने 
पर चिन्ता न करो । उदासीन रहो । यही परम ज्ञान है | 


सच्चा ज्ञान 

९४. जब कोई अपराध करे तो सोचो कि उसने ऐसा क्यों 
किया ? किस चीज़ को पाने की इच्छा से, किस चीज़ से बचने 
के लिए, उसने ऐसा fear? सोचने पर तुम्हें उस मनुष्य पर 
क्रोध के बदले दया ही आयगी। अपराधी जो अपने लिए चाहता 
है, वही तुम भी अपने लिए पाने की इच्छा करते हो। इसलिए 
उसे क्षमा कर देना तुम्हारा धर्म है। शायद तुममें सच्चा ज्ञान 
हो । तुम्हें यह समझ हो सकती है कि अमुक वस्तु वांछनीय है 

या नहीं, असली है या नकली । श्रमुक वस्तु सचमुच में दुःखदायी 
नहीं है; किन्तु उस बेचारे को ज्ञान नहीं है । अतः उस पर दया- 
भाव ही दिखाश्रो। 


सोह त्यागो 
ex जो चीज तुम्हारे पास नहीं है, उसे पाने की तीब्र इच्छा 
मत करो | तुम्हारे पास जो कुछ है, उससे संतुष्ट रहो | यह सोचो 
तो सही कि जो चीज़ें तुम्हारे पास हैं, वे यदि न होतीं. तो उन्हें 
पाने के लिए तुम कितना अधिक प्रयत्न करते। एक चेतावनी 
देता हूं । तुम अपने पास को चीज़ों पर भी बेहद मोह मत रखो, 
अन्यथा यदि उन्हें कभी खोना पड़े तो तुम्हें अत्यन्त दुःख होगा । 


ईव्वर-चिन्तत | | 
९६. इन्द्रियों को वश में रखकर ईश्वर-चिन्तन करो । 
समाधिस्थ मन को ईश्वर-चिन्तन से संतोष होगा | 


मृत्यु कया है 
gv. मृत्यु क्या है? यदि शरीर के उपरान्त प्राण जैसी 
कोई चीज़ नहीं है, तो जिन अणुओं के समुच्चय से शरीर बना 
है, उनके फिर अलग-अलग हो जाने को मृत्यु कहते हैं । यदि जिसे 
हम प्राण या जीव कहते हैं, वह सचमुच में हो, तो वह किसी 
अन्य शरीर में जायगां, अथवा मान लो, जीव का अस्तित्व भी 
समाप्त हो जायगा; तो भी क्या हुआ ! उससे हानि क्या? '' 

रोग क्या? 

&५- रोग क्या चीज़ है ? जब रोग सहा नहीं जाता तो हम 
मर जाते हैं, मरने से रोगमुक्त हो जाते हैं। यदि मन को वश 
में रखो तो रोग का असर आत्मा पर नहीं पड़ सकता | उस 
अवस्था में तुम्हें शान्ति मिलेगी। मन से अलग होकर शरीर 
जड़वत्‌ हो जाता है। 

` ९९ बुद्धिमान मनुष्य, जिसे अनन्त काल और प्रकृति का 
ज्ञान है, मनुष्य के जीवन-काल को अधिक महत्व नहीं देगा। 
वह मरने से शोक नहीं करेगा | 


राजसत्ता-घारियों का भाग्य 


१००. निदा के पात्र बनना और परोपकार करना, ये दोनों ' 
राजसत्ता चलानेवालों के लिए बड़े भाग्य की बातें हैं ।. 


ग्रसलो बल 


१०१. शारीरिक बल में भले ही तुम्हें कोई जीत ले, किन्तु 


शील, विनय, सहिष्णुता और अक्रोध में तुम्हें किसीसे नहीं 
हारना चाहिए। ' |: 


झरने की तरह अंतःकरण 
१०२ इन्द्रियों का ध्यान अपने हृदय के अन्दर, आत्मा की 
ओर लगाओ। तुम्हारा अन्तःकरण उस झरने की तरह है, 


जिसका पानी कभी gaar ही नहीं । जितना ही गहरे उतरोगे, 
उतना हीलाभ होगा । 

बुद्धि के अनुसार काये 

१०३- जरा सोचो तो, जिनकी मीठी-मीठी सराहनाएं तुम्हें 
बहुत भाती हैं, वे कैसे लोग हैं ! उनमें बुद्धि कितनी है ? मनुष्य 
के सभी विचार और कार्य उसको बुद्धि के ALAC होते हैं | 
दूसरे तुम्हारी निन्दा करें तो उसकी भी परवा मत करो | वे 
जब कोई अनुचित काम करते हैं तब अनिच्छा से ही करते हैं । 
उनकी गलतियों को क्षमा करो । यह भी न चाहो कि तुम्हारी ` 
सदा प्रशंसा ही होती रहे | 


गलत रास्ते खुशी से कोई नहीं जाता 

१०४. सत्य को अथवा न्याय या प्रेम को छोड़कर असत्य 

के रास्ते कोई खुशी-खुशी नहीं जाता। यह याद रखोगे तो 
अपराध करनेवाले तुमपर दया-भाव अवश्य करेंगे । 


\ 


अशक्य काम न करो | 

१०५. बुरे कर्मों से अपने को बचाना तुम्हारे ही हाथ में 

है। दूसरों को वैसे रास्ते से बचाना तुम्हारे हाथ में नहीं है। तो 

भी, जो काम तुमसे हो सकता है, वह न करके तुम अशक्य काम 
करने जा रहे हो । कैसी विचित्र बात हैँ! 


सेवा 
१०६. सेवा करके नामं कमाना या सेवा के बदले में सेवा 
पाने की इच्छा करना मूर्खता हैं। तुम्हारी दी {हुई सेवा ate 

दूसरों द्वारा उस सेवा की प्राप्ति, यही दो महत्व की वस्तुएं हैं । 
इसके उपरान्त किसी तीसरी वस्तु को खोज में मत रहो । 

१०७- तुम्हारी सेवा दूसरे को पहुंचे, इसीमें तुम भी सेवा 
पा लेते हो । सेवा पाने से कोई थकता नहीं | सेवा करना सेवा 
पाने के बराबर ही है । इसलिए उससे थको ही क्यों ? 


परहित में निरत 

१०८ जिस पराशक्ति ने जगत्‌ को रचा है उसने हरएक 
वस्तु को नियमबद्ध कर दिया है । जो भी घटनाएं घटित होती हैं, 
वे उस निर्माण की भलाई के लिए ही होती हैं। इसलिए चिन्ता 
मत करो। कुछ दिन बाद तुम भी, अपने पूर्वजों की तरह, इस 
दुनिया से चल बसोगे | इसे ध्यान में रखकर सावधानी से हर- 
एक काम करो। परहित में निरत रहना ही मनुष्यमात्र का 
स्वाभाविक धमं है। ग्रधमं-मार्गे पर भूलकर भी न जाओ । वाणी 
भी तुम्हारी न्यायपुणं रहें । उसमें अविनय और मिथ्याचार कभी 
न आने दो । | 

१०९. धर्म-माग पर अटल रहनेवाला सदा प्रसन्न रहता 
हैं। असत्य और शंकाशील विचारों को मन में बिलकुल मत 
आने दो । दूसरों की भलाई करने में रत, राग-द्वेषों से रहित, 


सुखदुःख के प्रति समता! रखनेवाला मनुष्य ही घर्म-पथ पर 
अटल रहता है। 


`' ` परमात्मारूपी पेड़ के पत्ते 
११०. एक पेड़ है और उसका एक पत्ता है। अपने पोषण 

के लिए जो कुछ चाहिए, वह पत्ते को पेड़ से मिल जाता है। तुम 
भी परमात्मा-रूपी पेड़ के एक पत्ते ही हो। परमात्मा तुम्हारी 
रक्षा कर रहा है। उसकी शक्ति, उसका न्याय और ज्ञान अपार 
है । सब जीवों को वह आवश्यकतानुसार आयु एवं सामथ्य देता 
है । अलग-अलग देखने पर वे किसीमें कम या किसीमें अधिक 
दिखाई देते हैं; किन्तु एक साथ, एक दृष्टि से, देखा जाय तो 
सब समान रूप में ही दीखते हैं | 


क्रोध को जीतो 

१११. हो सकता है कि तुम बहुत अधिक कामों में व्यस्त 
हो । काम अथवा अन्य कारणों से तुम्हें पुस्तक पढ़ने का अव- 
काश नहीं मिल रहा हो, किन्तु दूसरों के प्रति अच्छा बर्ताव 
करने में, या बुरा बर्ताव न करने में, तुम्हें कौनसी रुकावट है? 
मन को स्थिर रखने की आदत डालो | इसके लिए तुम्हारे पास 
काफी समय है | मूखं और अङ्कतज्ञ लोगों पर क्रोध न करने के 
लिए और उनके कामों पर ध्यान न देने के लिए पुस्तकों को 
आवश्यकता नहीं होती | ; 


afte का नियम 
११२- यह मत सोचो कि मरने के बाद तुम दुनिया को 
एकदम छोड़कर चले जाश्रोगे। किसी दूसरे रूप में तुम फिर 
पैदा होगे | जिन वस्तुओं से तुम्हारा शरीर बना है, उनका ह्लास 
हो जाता है, वे फिर एकत्र होकर किसी अन्य रूप में प्रकट होती 
हैं । इसे रोकना तुम्हारे वश का नहीं। 

लोकहित की प्रधानता 


११३. मेरे सब काम लोकहित के लिए हों । हर बात को 

मैं परमपिता का श्रादेश समझूं और उसे स्वीकार करू । 
सत्कमं 

११४. HAST साधनों को जोड़कर तुम जीवनरूपी इमा- 
रत खड़ी कर रहे हो। तुम्हारे साधन अर्थात्‌ तुम्हारे सब कमं 
अच्छे होने चाहिए | तुम कह सकते हो कि अच्छे काम करने 
में बहुत विघ्न आते हैं। मत करो उनकी परवा। विघ्नो 
को देखकर घबराओ नहीं। उन्हें वातावरणं में रहनेवाली 
अचेतन वस्तुएं समझो और दृढ़ता के साथ काम किये जाओ | 
विघ्नों के कारण तुम्हारा काम एकदम रुक भी जाय तो तुम्हारे 
योग्य कोई दूसरा काम तुम्हारे सामने ग्रा जायगा । 


ससार-रूपी महान शरीर के एक अंग 

११९. प्रकृति के नियम के अनुसार जो घटनाएं घटती हैं, 
उनपर शोक करना या जगत की भलाई के विरुद्ध चलना ठीक 
नहीं । अपने आचरण से अपने आपको संसार से पृथक्‌ मत 
करो | संसार रूपो महान शरीर के तुम एक अंग हो। उस अंग 
को तुम काट डालना चाहते हो? कोई भी चीज़ कट जाय तो 
फिर वैसी जुड़ती नहीं, किन्तु तुम दुनिया से कट भी जाओ, तो 
भी चाहो तो जुड़ सकते हो, यह देवी शक्ति भगवान ने मनुष्य 
मात्र को प्रदान की है। 

चित्त को शांति 
११६. मैं कहीं भो जाऊं, कहीं भी qg, मेरा अन्तर्यामी मुझे 
त्याग नहीं देगा । उसकी सहायता से मैं स्वधमं का पालन करता 
रहूंगा । मेरे चित्त में शांति की कमी नहीं होगी । इस बात को 
न समझ, विपत्ति को देखकर, क्या मैं व्याकुल और पागल बन 
जाऊं ? यह कैसी बात है ? सबसे उत्तम मन को स्थिर रखना 


ही है। 


बचकर चलो 


११७. ककड़ी कडवी निकल आई, तो उसे फेक दो । राह 
में कांटे हैं, तो उनसे बचकर चलो । इस विचार में न पड़ जाओ 
कि यह ककड़ी कड़वी क्यों पैदा हुई या दुनिया में कांटे किस 
वास्ते हैं? बढ़ईखाने में या चर्मालय में जाओगे तो कूड़ा-कच रा' 
इघर-उधर नज़र आयगा। उसपर तुम चिढ़ोगे तो लोग तुम्हारी 
इसी उड़ायेंगे । बढ़ई कूड़ा-कचरा और भी कहीं डाल सकता है, 
किन्तु दुनिया की निकम्मी चीज़ों को फेंकने के लिए दुनिया के _ 
बाहर कहां जगह मिलेगी ? प्रकृति की यह श्राश्चर्थजनक शक्ति 
है कि निकम्मी समझी जानेवाली वस्तु से भी वह कोई-न-कोई 
नई उत्पत्ति, नया काम, निकाल लेती है । वह कभी नहीं कहती 
कि इसके लिए यहां स्थान नहीं, इपमें कार्य-कुशलता नहीं, या 
साधनों की कमी है । उसके पास हरएक चीज़ के लिए स्थान 
है | वहां हरएक वस्तु उपयोगी है । 

पारस्परिक सहयोग 
११८. प्रकृति में जो पारस्परिक सहयोग सदा रहता है, उसे 
` न जाननेवाला मूर्ख होता है। जो नहीं-समभंता कि प्रकृति के 
नियम के अनुसार अपना धर्म क्या होता है, वह न अपने को 
समक पाया है, न प्रकृति को । 


प्राणवायु 
११९. प्राणवायु सर्वत्र HAT हुआ है | उससे श्वास लेकर 
हम जी रहे हैं, किन्तु मनुष्य के लिए यह काफी नहीं । सवं- 
' व्यापी परमात्मा का भी अनुभव करना चाहिए । 


कर्मानुसार भला-बुरा 
१२०. मेरा प्राण, शरीर ओर हृदय तथा दूसरे का प्राण, 
शरीर और हृदय अलग-अलग हैं। यद्यपि हम सब एक साथ 
रहते हैं, तथापि हरएक मनुष्य को अलग स्वतन्त्र विचार रखने' 
का अधिकार है। इसी कारण जो जैसा करता है, उसके 
अनुसार उसे ही अच्छाई या बुराई मिलती है, न कि मुझे | 


सूय का प्रकाश सत्र 
१२१- सब जगह फंलने के कारण सूर्य का प्रकाश कुछ कम 
नहीं हो जाता । अंधेरे कमरे में तुम एक छिद्र के द्वारा प्रकाश 
को देख सकते हो वह सीधे सब जगह पहुंचता है। जो चीज 
` उसे रोक्रती है, उसचीज़ पर सूर्य अपना प्रकाश फेंकता है । वहां 
से वह हट नहीं जाता। तुम्हारे श्राचरण और विचार भी ऐसे 


` 

ही होने चाहिए । अच्छे, अविचल विचार रखो । सीधे चलो । 
सूर्य की किरणों की तरह रुकावटों पर भी अपने अच्छे विचारों 
का असर पड़ने दो । जबदेस्ती और क्रूरता को कभी तुम्हारे 
अंदर स्थान नहीं मिलना चाहिए | 


नया जीवन: नया अन्‌ भव 
१२२. जो मृत्यु से डरता है, वह आखिर डरता किस चीज़ 
से हे? कया शरीर की चेतनाशक्ति के नष्ट हो जानें से ? 
अथवा वह नये जीवन और नई भावनाओं से घबराता है ? जब 
चेतना-शक्ति चली जाती है, तो दुःख किस बात का! नये जीवन 
और नये अनुभव में हानि कैसे हो सकती है ? नवीनता को मृत्यु ` 
कैसे कहा जाय ? 


सहिष्णुता - 

१२३- हम एक-दूसरे का काम करते रहें, इसीलिए 

वरमात्मा ने हमें पैदा किया है। अतः दूसरों की त्रुटियों को हमें 

सुधारना चाहिए। एक-दूसरे के प्रति सहिष्णुता दिखाती 
चाहिए। 


अधमं के पथ पर न जायं 
१२४. हम सबको मिल-जुलकर रहना चाहिए । हम कभी 
अधर्म-पथ पर न जायं । किंसीका बुरा न चाहें । जो अधमं-पथ 
पर चलता है, वह चाहे कितने ही देवताओं को उपासना करने . 
वाला हो, सर्वेश्वर का भत नहीं कहा जा सकता । वह झूठा 

और कृतघ्न ही समझा जायगा | जो असत्य बोलता है वह भी 
ईश्वर-द्रोही है। सत्य ही परमेश्वर है। सारा ब्रह्मांड ईश्वर के 
नियम पर चलता है । सब वस्तुएं एक-दूसरे से बंधी हुई हैं | असत्य 
व्यवहार ईश्वरीय सृष्टि के विरुद्ध है। अनिच्छा से भी कोई झूठ 
बोले तो भी वह अपराधी ही हे । झूठ बोलना प्रकृति के नियमा- 
नुसार अस्त्राभाविक है। झूठ बोलनेवाला, समझ होनें पर भी, 
बुद्धि की उपेक्षा करके मुखंवत ईश्वरीय न्याय के विरुद्ध 
चलता है | 


ईश्वर को सच्ची भक्ति 

जो सदा भोग-विलांस को ही चाहता है, कष्ट से सदा 
बचना चाहता हे, उसमें ईश्वर के प्रति भक्ति कैसे हो सकती है? 
लोग जब देखते हैं कि सन्त-जन कष्ट भोगते हैं और दुष्टजन 
हर तरह केग्राराम के साथ जीवन बिताते हैं, तो ईश्वर को 
अपराधी ठह्राने लगते हैं। यह मूखंता है। जो दुःख से डरता 
है, वह अनिवार्य वस्तु से डरता है। जो सदा 'ऐहिक सुख को 
तृष्णा करता है, वह पाप करने से नहीं चूकेगा। ईश्वर का जो 
सच्चा भक्त है, वह समझता है कि संसार में जहां सुख है, वहां 
दुःख भी है। हर्ष -शोक, जन्म-मरण, निन्दा-स्तुति इन acl के 
प्रति वह मन को सदा स्थिर रखेगा। Tga बारी-बारी से 
संसार-चक्र में आते रहते हैं । इनकी शक्ति की भी सीमा होती 
है। हरएक को उसका अनुभव करना ही पड़ता है। इसमें अच्छे- 
बुरे का अर्थात्‌ व्यक्तिगत पक्षपात नहीं होता । 

दुजेनों की संगति से अलग 

१२५. ईश्वरीय न्याय से मरण निश्चित है। उससे डरो 
नहीं । बाल्यावस्था के बाद युवावस्था का आना जैसे स्वाभाविक 
हैं, वेसे ही अंततोगत्वा मरण भी स्वाभाविक हे । इसलिए 
समझदार आदमी मृत्यु से डरता नहीं । उसकी उपेक्षा भो नहीं 
करता । वह तो मृत्यु के आगमन की राह देखता रहेगा मां के पेट 
से शिशु के बाहर निकलने की जैसी-प्रतीक्षा की जाती है, उसी 
तरह इस शरीर से आत्मा के छूट जाने का भी समय देखते रहो । 
एक और भी कारण है, जिससे तुम मृत्यु का हृदय से, स्वागत 
कर सकते हो । किसीसे द्वेष न करो, सहनशील बनकर रहो, यह 
ठीक है; किन्तु GAA और तुम्हारे आस-पास के लोगों में कितना 
मतभेद है ? उनकी संगति से छूट जाना अवश्य तुम्हारे लिए 
. आनन्दप्रद होगा | जबंतक लोग तुम्हारे जैसे ही विचारों वाले हैं, 
तुम्हारा और उनका सन मिला रहता है, तबतक उनके साथ 
रहना,अच्छा लग सकता है; किन्तु अपने से बिलकुल विपरीत 
विचारवालों के सांथ जीवन बिताना बहुत ही कठिन है । 
जितनी शीघ्रता हो सके, उनसे अलग हो जाना ही अच्छा है, 
क्योंकि यदि मैं अधिक दिन ऐसी संगति में रहूं, तो कोन जाते मैं 

भी कहीं वैसा ही न बन जाऊं | 

१२६- जो दूसरों के प्रति अन्याय करता है वह अपना ही 
* बुरा करता है । जो बुरे रास्ते पर चलता है, वह अपने स्वभाव 

को बिगाड़कर अपने ही प्रति अन्याय करता है प 


PA 

जीवन के चार सूत्र 
१२७. मन में ज्ञानपुर्वक शुद्ध विचार रखना, परोपकार में 
रत रहना, ग्रतीत के लिए शोक और भविष्य की चिन्ता न 
करना--इतनी साधना यदि तुमहारे अन्दर हो तो फिर और 
क्या चाहिए ? 


- सबका एक आधार 
१२८. सब प्राणी एक ही वायु, एक ही प्रकाश, एक ही 
पृथिवी पर आधार रखते हैं। एक ही महप्राण के अनेक टुकड़े 
बने गये हैं। इस बात को सोचने से यही मालूम होता है कि 
भनुष्यों.की आत्माएं परमात्मा का ही अंश हैं। 


युद्ध में संधि की aren 

१२६. प्रकृति की सभी वस्तुएं जिस वर्ग से निकलती हैं, 
अन्त में उसीमें मिल जाती हैं। बन्धन के छूटने पर पृथिवी से 
जो वस्तुएं बनी हैं वे पृथ्वी में, जल से जो बनी हैं वेजल में और 
वायु से बनी वस्तुएं वायु में मिल जाती हैं। जो वस्तुएं बुद्धि के 
साथ सबंध रखती हैं, वे भी एकत्र हो जाती हैं। जो चीज़ जितनी 
सुक्ष्म रहती है, उसकी गति उतनी ही प्रबल होती है | दृढ़ पदार्थ 
- से द्रव पदार्थ की तथा द्रव से वायु की शक्ति अधिक तेज़ होती 
है | जीव-समुदाय को ही देखो। उनमें एकं सामूहिक भावना 
रहती है, जो कि जड़ या अचेतन वस्तुओं में नहीं पाई जाती | 
छोटे-छोटे कीड़े, पशु और पक्षी हमेशा बड़ी संख्या में एक साथ 

रहते हैं। उनमें भी कौटुंबिक जीवन और स्वाभाविक प्रेम पाया 
जाता है । मनुष्य, जिसकी बुद्धि सब ्राणियों से ग्रधिक हैं, अपने 
लिए राष्ट्र या देश, घर, स्नेहीजन, गाहेस्थ्य जीवन यह सब बना 
लेता है। कभी युद्ध भी करे, तब भी संधि की आशा नहीं । 

और आकाश के नक्षत्रगणों को देखो । एक-दूसरे से बहुत 
दूर रहते हुएभी परस्पर बंधे हुएहै। | 

मनुष्य जब लड़ते हैं तब अपने स्वभाव के विरुद्ध चलते St 
जबतक वे लड़ते रहते हैं, तबतक प्रकृति के नियम में रुकावट 
आती है; किन्तु यह बहुत देर तक नहीं चल सकता। प्रकृति 
के विरुद्ध जाने का प्रयत्न सफल नहीं हो सकता | 


दूसरों की दया पर आभितन हों. 
१३०. कंभी कोई दुःख झेलना पड़े, तो दीन मत बनो। 
` दूसरों की दया की आशा न करो | खुशामद मत चाहो। बुद्धि- 
gan खूब सोचो और देखो कि तुम्हें क्या करना चाहिए और 
fra sta से दूर रहना चाहिएं। जो भी काम करो, परहित 
ध्यान में रखो । ; ; 


मन की स्थिरता 


१३१- इस बात की खुशी न मनाश्रो कि हम आज विपत्ति 
से बच गये। विपत्तियां बाहर से नहीं आतीं । मन को स्थिर 
रखना ही संकटों से बचना है। | % 


क ee | +} 

अंतर्मुखी बनो 
१३२. बाहर की ओर देखना छोड़कर AIA अंतःकरण को 
देखो । शान्ति पाने का यही एक मार्ग है। प्रकृंति का स्वभाव 
और रहस्य समझने का प्रयत्न करो । दूसरे के मन को भी सम्यक्‌ 
प्रकार से समझने का प्रयत्न करो । तभो तृम्हें मालूम होगा कि 
उसने कोनसा काम जान-बूभककर किया और कौनसा बगर 
समझे-बूझे । 


दुनिया के विरुद्ध न चलो 
१३३. तुम्हारा हरएक कार्य दुनिया के लिए अनुकूल होना 


चाहिए | अपने जीवन को निंरथंक न होने दो। दुनिया के विरुद्ध, 


चलकर विद्रोही जेसे मत बनो । 


सबके प्रति दया-भाव 
१३४. कोई तुम्हारी शिकायत करता है, दूसरा तुमसे दष 
करता है, कुछ लोग दुश्मन की तरह व्यवहार करते हैं । वे जो 
चाहें करें, सोचना तो यह है कि वे किस प्रकार के लोग हैं । 


वसे लोगों के अभिप्राय की तुम्हें चिन्ता नहीं करनी चाहिए। 


उनसे घृणा मत करो | उन्हें भी अपना मित्र समझो | 
यदि किसीको तुम सुधार नहीं सकते तो चिंतित क्यों होते 


हो ? न उसपर क्रोध करो। परमात्मा ने तममें दया-भाव : 


दिया है। परमात्मा स्वथं कितना दयालु है । दुर्जन को भी धन- 
संपत्ति, ख्याति और बल उसने दिया हे । उसीका तुम 

उदाहरण लो। 


काल-चक्र 


१३५. काल-चक्र निरन्तर घूमता रहता है। जो नीचे 
रहता है, वह ऊपर को जाता है, और जो ऊपर रहता है, वह 
नीचे श्रा जाता है । सबकुछ ईश्वर शक्ति के आदेश से चलता | 
जो नियम बन गया है, उसके अनुसार ही यह चक्र चलता रहता 
है । सभी घटनाएं एक-दूसरे से संबंध रखती हैं। हरएक घटना 
से कोई-न-कोई लाभ होता ही है । ईश्वर नहीं है, सबकुछ अपने 
आप बन गया है, ऐसा भी तुम मान लो तो भी तुम्हें किसी-न- 
किसी प्रकार के नियम का पालन करना ही होगा । बेचेन होने 
की आवश्यकता नहीं। जगत्‌ की सभी वस्तुएं अनित्य हैं। 
शाश्वत यहां कुछ भी नहीं । इसे समझ लो तो अपने आप दुनिया 
की वस्तुओं पर से तुम्हारा अनुराग छूट जायगा | 


कम का प्रभाव 


१३६. बुरे काम का प्रभाव उसे करनेवाले पर ही पड़ता 
है; किन्तु हो सकता है कि वास्तव में उसका काम बुरा नहीं था। 

१३७. मान लो कि तुम नास्तिकवाद के पक्ष में हो । तुम्हें 
यह तो मानना ही पड़ेगा कि यहां को सभो वस्तुएं नाशवात्‌ हुँ । 
तब किस बात की चिन्ता करते हो? तुम भी तो अमर नहीं हो! 


बराइयों की एकमात्र ओषध 
१३5, fat Aes, हिवज, व्यवहार (किया तो उसपर 

नाराज होना ठीक नहीं । ज़रा सोचो तो सही कि यह कभी हो 
सकता है कि दुनिया में ऐसा व्यक्ति एक भी न हो ? यदि ऐसा 
होना असंभव है, तो फिर तुम एक असंभव वस्तु की इच्छा करके 
दुःखी हो रहे हो। दुनिया में कुछ निलंज्ज मनुष्य भी हैं। उनमें 
से बस वह भी एक है। कोई चोरी करता है, छल-कपट करता 
है, उसपर भी यह लागू होता है। तुम्हें यह मानना पड़ेगा कि 
संसार को सर्वथा दुष्ट-रहित नहीं बनाया जा सकता | यह बात 
तुम्हारी समझ में आ जाय तो कपटी और चोर पर भी तुम दया 
ही करोगे । 

एक दुसरी भी बात है । सब बुराइयों को एकमात्र ओषध 
तुम्हारा अपना सद्गुण है। जो द्वेष करे, उससे प्रेम करना ही 
उसे सुधारने का मागं है। हरएक अवगुण गृण से सुधरता है | 
जिनसे भूल होती हे, वे दानव तो हैं नहीं। मानव अवश्य सुधर 
सकता है । रास्ता भूलने वाले को सही रास्ता दिखाओ | उसकी 
गलती से तुम्हें कौनसा नुकसान पहुंचा ? यदि तुम्हारा स्वभाव 
नहीं बिगड़ा, तो कुछ भी नहीं बिगड़ा। हानि और लाभतो 
तुम्हारे मन की स्थितियां हैं । जो मूख है, वह अन्य प्रकार का 
बर्ताव कंसे कर सकता है ? इसमें आश्चर्य की ऐसी बात ही 
क्या है? इसे न समझकर उस बेचारे पर तुम व्यर्थ क्रोध कर 
रहे हो तुम गलती कर रहे हो। तुम्हारे अच्छे काम के बदले 
यदि कोई तुम्हें कष्ट दे, या तुम्हारा किया उपकार भूल जाय, 
तो अपने मन को टटोलो। उसके स्वभाव को जानते हुए तुम्हें 
कृतज्ञता की आशा नहीं करनी चाहिए। तुम अपने स्वभाव के 
अनुसार आचरण करते हो। उसका पारितोषिक क्यों चाहते. 

हो? हाथ-पैर इत्यादि शरीर के अंग तुम्हारे लिए सतत काम 
करते रहते हैं वे तुमसे कौनसा पारितोषिक पाते हैं ? श्रपना- 
अपना काम करके खामोश -रह जाते हैं या नहीं? तब, तुम भी 
वैसे ही काम करते रहो। प्रतिफल को इच्छा मत करो । 


सन से पूछो 
१३६. रे मन ! तू संपूर्ण आनन्द कब पायेगा .? मुझे स्थित- 
प्रज्ञता कब प्राप्त होगी ? सर्वव्यापक प्रेम का अनुभव मुझे कब 
होगा? तू तृष्णारहित कब बनेगा? तेरी बन्धुःबान्धव और 
और धन-दौलत की चाह कब हटेगी ? परमेश्वर की शक्ति को 
तू कब पहचानेगा ? 


अपराधी के प्रति. 
१४०. अपराधी को प्रेम और स्नेह के साथ उसको गलती 
समभाओ । उसके प्रति तुम सहिष्णुता दिखाश्रो | 


प्रकृति का उपकार. 

१४१. दुनिया ATA आप बनी हो या किसी महान्‌ शक्ति 
द्वारा रची गई हो, मैं उसका मात्र एक ATE | जिस संपूर्ण 
वस्तु का मैं एक भाग हूं उसके लिए जो -भला है वह मेरेलिए 
हानिकारक कैसे हो सकता है? प्रकृति का हरएक काम दुनिया 
के लिए लाभदायक ही होता है, क्योंकि किसी भो वस्तु का 
छोटे-से-छोटा अंश भी निरुपयोगी नहीं हो सकता । इसलिए 
मुझे सदा संतुष्ट ही रहना चाहिए | किसी भी जीव को, म्रौर 

विशेषतः मनुष्य को, कभी. मैं कष्ट न पहुंचाऊ | सबके क्षेम- 
कुशल पर ही मेरा ध्यान रहे। मेरे मानसिक विचार लोगों की 
भलाईके लिए ही हों। मुझसे ऐसा कोईकाम न बन पड़े, जिससे 
जनता की सामुहिक एकता भंग हो | तभी मेरा जीवन सुखी 
हो सकता है । राजशासन' का ग्रंगीकार करते हुए जो प्रजा 
के सुख को भी ध्यान में. रखकर चलता है वही शासक 
सुंखी है । - : 


सच्चे ज्ञानी की दृष्टि 


_१४२- मकड़ी अपने जाल में मक्खी को फंसा लेती है तो 
बहुत.खुश होती है । मनुष्य एक खरगोश या छोटी-सी चिड़िया 
को पकड़ लेने पर बड़ा गर्व करता है | जंगली सूअर को मारकर 
शिकारी उसीकी बड़ी-बड़ी बातें करता है । कुछ लोग दूसरे 
प्रदेशों में मनुष्यों पर अपना अधिकार जमाकर अपने' को महान्‌ 
पराक्रमी मानते हैं। सच्चे ज्ञानी की दृष्टि में ये सब एकसमान 
पाप हैं। 


इश्वर से प्राथना 


१४३. देनेवाला और लेनेवाला तो ईश्वर हैं । ज्ञानी 
मनुष्य UTES छोड़कर ईश्वर से यही कहेगा कि जो कुछ तू 
देना चाहता है वह दे और मुझसे जो लेना चाहता है लेले । इस 
निवेदन में भी गर्व की भावना न हो। ईश्वर से तुम THAT 
पुर्वक अनुरोध करो | 


CC-0. In Public Domain. Chhatrasal Singh Collection 


Digtized by Muthulakshmi Research Academy 
आत्म-चितन प्रे 


अपने को नेक बनाओ 
१४४. नेक आदमी किस प्रकार का होता हैं और उसके 
क्या-क्या लक्षण हैं इसी बात को सोचते रहने के बदले तुम तो 
अपने आपको नेक बनाने का प्रयत्न करो । 


उद्देश्य 
१४५. जो कुछ देता है ईश्‍वर किसी उद्देश्य से ही देता है। 
जिस समय जो होना उचित होता है वही होता ह | 


अराजकीय मनुष्य 

१४६. जो आदमी कातून के दण्ड से डरकर छिपा फिरता 
हैं वह आवारा होता है । वैसे ही, जों सांसारिक दुःखों से घब- 
राता है, क्रोध के वश में आ जाता है, प्राप्त धन से तृप्त नहीं 
होता और जो अनुचित रूप से भयभीत रहता हैं, वह मनुष्य 
अराजकीय होता है | 

एकान्त में रहकर व्याकुलचित्त होना भी ठीक नहीं! 
ईश्वर के सभी कामों में न्याय देखने और उन्हें समझने की 
शक्ति मनुष्य रखता है | कोई बात तुम्हारी समझ में न आये तो 
भी ईश्वर की आज्ञा को चुपचाप स्वीकार कर ait | 


हम भी तो भूल करते हैं 
१४७. किसी के अनुचित आचरण से तुम्हें क्यों क्रोध आता 
है? जरा सोचो तो सही, कया तुमसे ऐसी त्रुटि कभी नहीं हुई! 
धन-दौलत और ख्याति को तुमने भी तो शाश्‍वत समझ स्था 

था ! उस बात को याद करो तो तुम्हारा क्रोध अपनेआप उतर 
जायगा। फिर यह मालूम करो कि उसने ऐसा क्‍यों किया ? 

उसके स्वभाव को तुम बदल सको तो जरूर बदलने की कोशिश 
करो | 


कत्तव्य-पालन 

१४८. कत्तव्य-पालन करना तुम्हारे अपने अधीन है | FAT 
क्था विघ्न आ सकते हैं, यह पहले ही सोचकर फिर काम शुरू 
करो। बिघ्नों का बहाना बनाकर कत्तेव्य-पालन से मत चूको । 

विघ्नों के अनुसार कार्य के रूप को तुम बदल सकते हो | 
' सदा कत्तंव्यों का पालन करने में ही तुम आनन्दित रहो । 
स्वधर्म का पालन सरल है। कल्याण भी उसीमें है। अपने धमं 
का पालन करने में तुम्हें उतनी ही आतुरता होनी चाहिए, 
जितनी कि विषयी मनुष्य को वासनाओं के भोगने में होती है | 


आत्मा स्वतंत्र 


१४९. आत्मा स्वतंत्र है । शरीर के दुःखों का असर आत्मा 
पर कुछ भी नहीं पडता | तुम्हारे कामों में जितने विघ्न आते है, 
उतना ही तुम्हं उनसे अनुभव मिलता है। 


मन को बलिष्ट बनाओ 


१५०. जबतक कोई खास खराबी न आये, आंखों में aa- 
कुछ देखने की शक्ति होती है। जब हरे रंग के सिवा किसी 
मौर रंग को पहचान न हो, तब समझना चाहिए कि श्रांखों में 

अवश्य कोई दोष है | शरीर के अन्य अंग भी जबतक स्वस्थ हैं 
अपने-अपने काम ठीक तरह से करते रहते हैं । केसा भी भोजन 
हो, स्वस्थ पेट उसे पचा लेता है। कठिन पदार्थ को भी पीसकर 
जैसे चक्की बारीक आटा बना देती हे वैसे ही पेट में पिसकर सब 
हजम हो जाता है। अपने मन को भी इसी तरह बलिष्ट 
बनाओ । तुम्हारे मन में व्याकुलता हो तो उसका अथ है कि 
तुम्हारा मन स्वस्थ नहीं, बीमार है। जैसे दुबल और रोगी दांत 
कठोर वस्तुओं को नहीं चबा सकते, वैसे ही तुम्हारा रोगी मन 
दुःख या कष्ट को सहन नहीं कर सकता | 


किसीसे द्वेष न करो 

१५१. चाहे आदमी कितना ही अच्छा हो, गुणवान हो, 
जब वह मर जाता है तब कुछ लोग अवश्य प्रसन्न होते हैं। जब 
कोई गहरे विचार वाला ज्ञानवान व्यक्ति चल बसता है तब 
कोई-त-कोई जरूर सोचता है--चलो अच्छा हुआ, अब हम 
निश्‍चित हुए यह आदमी खुल्लमखुल्ला तो हमारा विरोध 
नहीं करता था, लेकिन अंदर-अंदर हमें बहुत नीची निगाह से 
देखता था | जब सन्तों के मरने पर यह हाल हो, तो फिर मुझ- 
जैसे पामर मनुष्य का तो हिसाब ही क्या | मेरे मरने पर तो 
कितने ही लोग खुशी मनायंगे। यह सोचकर भी प्रसन्नता के 
साथ अपने अंतकाल की प्रतीक्षा करो कि जिनके लिए मैं oft 
श्रम करता था, चिन्ता करता था, देवी-देवताओं को पूजा करता 
था, वे भी अब मुझसे थक गये हैं। ऐसे जोवन से मरण ही 
उत्तम है | 

अपने जीवन से जब इस तरह थक जाओ, तब भी दूसरों 
से द्वेष न करो | उनके प्रति तुम्हारा व्यवहार प्रेमपुर्ण ही रहे। 
अपने कत्तंव्यो को करते जाओ। ATA अच्छे विचार और 
शांति रखो | ] 
` स्वस्थ शरीर से प्राण अनायास निकल जाता है। परिजनों 
और मित्रों पर से तुम्हारा मोह भो उसी तरह आसानी से छूट 
जाना चाहिए। जिस शक्ति नें तुम्हें उनके साथ मिलाया था; 
वही शक्ति अब तुम्हें उनसे अलग कर रही है । बड़ी. घनिष्ठता 
से मिलना और फिर एकदम अपने आप अलग हो जाना प्रकृति 
का स्वभाव है। देखो, पेड़ों पर से पत्ते किस तरह अपने आप 
झड़ जाते हैं | 


| ` ` अन्तर में सुत्रधार 
_ १५२.सूत्रधार तो हमारे अन्तर में है। बोलता वही है। 
वही प्राण है। शरीर ने तुम्हें ढक रखा है। शरीर अलग है, तुम 
अलग हो। शरीर के इन अंगों को, इन इंद्रियों को, श्रात्मा मत 
समझ बैठो। ये सब तो बढ़ई के ओजारों के समान हैं। ये औज़ारं 
शरीर के साथ लगे हुए हैं, बस, यही एक अन्तर है। इन सबं 
साधनों को काम में लानेवाली आत्मा है। उसे भूलकर तुम 
ओजारों को ही महत्व दे रहे .हो। लकड़हारा कुल्हाड़ी से, 
लेखक कलम से ओर गाड़ी चलानेवाला चाबुक से काम 
लेते हैं। इसी प्रकार शरीर और उसके थे अंग आत्मा के 


साधनमात्र हैं। 


i 

बुद्धि-बल 
१५३. मनुष्य बुद्धिशील है। वह अपनी शक्ति को पह- 
चानता है। वह अपने को चाहे जेसा बना सकता है। अन्य 
प्राणियों और वनस्पतियों की खूबियों क्रा अनुभव दूसरे करते 
हैं, जबकि मनुष्य अपनी खूबियों का अनुभव खुद कर सकता है। 
तमाशा या कोई खेल बीच में गड़बड़ी पड़ जाने से अधूरा 
रह जाता है, किन्तु मनुष्य के जीव॑नंरूपी खेल के विषय में ऐसी 
बात नहीं । विध्न-बाघाओं के होते हुए भी अपने खेल को किसी- 
न-किसी तरह. पूरा करने की शक्ति मनुष्य को प्राप्त है। उसे 
बुद्धि विशेष रूप से.दी गई है। इसीसे उसकी श्रेणी ऊंची गिती 

जाती है। i i 
अपने बुद्धि-बल से मनुष्य सारी दुनिया को पहचानता है । 
अनन्त आकाश, काल और कल्प से भी वह अनभिज्ञ नहीं | भूत 
और भविष्य को भी वह जान सकता है । इसके अतिरिक्‍त बुद्धि 


की पहचान होती हैं आत्मज्ञान, विनय, सत्य, प्रेम और लोक- 
हित के विरुद्ध न चलने में। 


मनोरंजन 
१५४. खेल, तमाशा, गाना, यरे सब मनोरंजन कुछ काम 
नहीं देते । इनके बिना शायद तुम्हें चेन न पड़ता हो | इनके 
विषय में यदि अच्छी तरह विचार करो तो तुम्हें मालूम हो 
जायगा कि ये सब कैसी निकम्मी चीजें हैं, फिर अपने आप 
तुम्हारी रुचि इनपर से हट जायगी । सद्गुणो के अतिरिक्त 
“बाकी सब वस्तुओं को व्यर्थ TART | उनपर तुम्हारा जो मोह 

है उसे दूर करो । विषय-वासना से बचने का भी यही उपाय 
है। जिन वस्तुश्रों की ओर तुम खिचे जा रहे हो, उन्हें अच्छी 
तरह समझने का प्रयत्न करो । तभी तुम्हारी समझ में आयगा 
कि वे कैसी तुच्छ वस्तुएं हैं। तुम्हारा मोह तब अपने आप दूर 
हो जायगा। ` 


स्थिर बुद्धि 

१५५. प्रसन्नता के साथ मृत्यु का स्वागत करने में ही 
आत्मा का गौरव है। जीवित रहने में और प्राण छोड़ने में कुछ 
भी अन्तर न देखो । ज्ञान से ही यह स्थिर बुद्धि.प्राप्त हो सकती 
है । दूसरों को समझाते समय तुम्हारे अन्दर स्थिर बुद्धि होनी 
चाहिए। तभी वे तुम्हारा उदाहरण ले सकेंगे । जीवन से ऊब- 
कर मरण को प्रतीक्षा न करो । आडंबरपुवेक श्रपनी स्थिर 
बुद्धि का प्रदर्शन मत करो । 


उपकार का लाभ 


१५६. क्या किसीपर मैने कोई उपकार किया है? किया 
हो तो, उससे मुझे ही लाभ है । 


मूल वस्तु से अलग न हों 
१५७. पेड़ की किसी डाल को जब हम काटदेते हैं तो वह 
पेड़ से अलग होकर गिर पड़ती है। इसी प्रकार जब मनुष्य 
दूसरों से ey करता हे तब अपने को वह मूल वस्तु से अलग 
कर लेता है। डाल को तो कोई दूसरा काटकर गिराता है, 

'किम्तु मनुष्य अज्ञानवश अपने आपको स्वयं ही खण्डित करता 
है। इसमें एक अंतर है। कटी हुई डाल पेड़ से फिर जुड़ नहीं 
सकती, किन्तु मनुष्य फिर अपने आपको दूसरों से जोड़ सकता 
है। यह जोड़ने की शक्ति उसे परमात्मा ने प्रदान की हे फिर 
भी बार-बार अपनेको अलग न होने दो, नहीं तो जुड़ना 
कठिन हो जायगा | माली से पूछो तो वह्‌ बतायगा कि प्राकृतिक 
डाल और जोड़ो हुई डाल में अंतर होता है। दूसरों से मत- 
भेद होने पर भी मिलकर रहना तुम्हारा कत्तव्य g | 


प्रेम-भाव 
१५८. कोई तुम्हें तंग करे तो अपनी बुद्धि को मत खो 
बेठो । अपने धमं का पालन करने में चूको मत । तंग करनेवालों 
पर भी प्रेम-भाव रखो । उनपर कभी अप्रसन्नता या खीझ न 
'दिखाओ। जो काम हाथ में लो उसे Ager न छोड़ो। जो 
बाघाएं डालता है, वह तुम्हारा बन्धु ही है उसपर क्रोध केसे 
कर सकते हो? | ; 


मन का परिवतंन 
१५६. मान लो, तुम्हारी कोई निन्दा करता है। निन्दा से 
कुछ बिगड़ता है तो उसीका बिगड़ता है, तुम्हारा नहीं:। अपनी 
वाणी या कार्य को निन्दा के योग्य मत बनाश्नो | कोई तुम्हारे 
साथ शत्रुता भी करे, तब भी तुम्हारा व्यवहार शत्रु के जसा 
नहीं होना चाहिए । प्रेम से उसे समझाओ | समझाते समय 
उसकी त्रुटियों पर ज़ोर न दो । अपनी सहिष्णुता को भी बढ़ा- 

:चढाकर न दिखाओ । अपने हृदयं की सदूभावनाओं से उसके 
मन का परिवत्तेन करने का प्रयत्न करो। क्रोध को दूर कर, 
ईर्वर की साक्षी में, तुम अपने अन्तःकरण को शुद्ध रखो । अपने 
घर्मं का ठीक तरह से पालन करते जाओगे तो कोई तुम्हारा 
HS नहीं बिगाड़ सकता | | 


सचेत रहो 

१६०. मन को स्थिर रखना तुम्हारे अपने अधीन है । सब 
बातों को अच्छी तरह समझने की कोशिश करो । बाह्य वस्तुओं 
से व्याकुल न होना, मन को अनासक्त रखना, चिन्ता न करना, 
यह सब्र तुभ चाहो तो तुम्हारे लिए शक्य है। आत्मा को हानि 
न पहुंचे, तो चिन्ता क्यों ? मन को दृढ़ करने के लिए जो ad- 
काश तुम्हें मिला है; वह स्वल्प है । इसलिए सचेत रहो.। प्रकृति 
के स्वभाव के अनुसार जो घटना घटी हो, उससे दुःखी न बनो | 


कोई बात तुम्हारो इच्छानुसार नहों हुई, तब. भी अपने स्वधर्म 
से विचलित न हो। 


क्रोध आये तो सोचो 


१६१. जब मन में क्रोध ग्राये तब इन बातों को ध्यान में 
लाओ :. | 

- पहली बात-.. दूसरों के साथ तुम्हारा सम्बन्ध किस प्रकार 
का है ? वे कौन हैं ? दुनिया में एक-दूसरे की मदद करने' के 
लिए ही तो हम लोग पैदा हुए हैं। जसे गायों के झुंड के आगे 
साइ़ उन्ह चलाता हुआ जाता है, उसी प्रकार. दूसरों को रास्ता 

बताते हुए आगे-आगे चलने के -बदले उनपर तुम क्रोध क्यों 
करते हो ? इस संसार की रचना HA हुई? परमेश्वर एक है 
या नहीं ? छोटा- प्राणी बड़े को और बड़ा प्राणी छोटे को 
सहयता पहुंचाये, इसीलिए वे पैदा हुए हैं | द 

दुसरी. बात--जिनपर तुम नाराज़ हो रहे. हो, उनके 
स्वभाव को क्या तुम नहीं जानते ? उनका खान-पान, रहन 
सहन, उनकी अल्पबुद्धि सभी कुछ तो तुम जानते हो | 

तीसरी बात--असल में उन्होंने जो किया वह उचित था 
या अनुचित ? यदि उचित था, तो फिर क्रोध का प्रश्‍न ही नहीं 
उठता । यदि अनुचित था, तो भी यह निश्चय है कि उन लोगों 
ने जान-बूझकर भूल की होतो भी ग्रतिच्छापू्वंक .ही की 
होगी । इसलिए उन्हें तुम दोष नहीं दे सकते । जिन कारणों से 
वे गलती करने के लिए. प्रेरित हुए वे कारण ही. वास्तव में दोष 
के पात्र होने चाहिए। . ESS Pe: 

चौथी बात=क्या तुमसे कभी कोई गलती हुई ही नहीं ? 
हो सकता है कि तुमसे कोई काम गलत न हुआ हो । लेकिन 
यह तुम दावा नहीं कर सकते कि तुम्हारे मन में गलत विचार 
भी कभी न आया हो। दूसरों की निंदा के डर के मारे, 
कायरता से या भ्रन्य किसी कारण से अपने बुरे विचारों पर तुमने 
अमल नहीं किया तो इसमें कौनसी बड़ी बात हे? 

पांचवीं बात--तुम्हें कैसे मालूम कि उसने गलती की १ 
हरएक काम के अनेंक कारण होते हैं | अच्छी तरह सोचे बिना 
हम किसी काम को गलत केसे मान लें? 

छठी बात--जब क्रोध के आवेश में आकर तुम सहन- 
शीलता खोने लगो, तो इस बात को सोचो कि मनुष्य की आयु 
स्वल्प है।.कुछ दिनों बाद कोई भी रहनेवाला नहीं--न तुम, 
न वह, जिसपर कि तुमने क्रोध किया है । 
क्रोध करना पौरुष या वीरता का चिह्न नहीं मिठास के 
साथ बोलने में और सहन-शक्ति में ही बहादुरी है। जितना 
ही मन को स्थिर रखोगे उतना ही तुममें बल आयेगा । जो 
क्रोध को वश में नहीं रखता, वह कायर और निर्बल होता है। 
वह अवश्य दुःख पाता है । 
दूसरों पर क्रोध करना जितना बुरा है उतना ब्रुरा झूठमूठ 
किसीकी प्रशंसा करना भी हे । 
सातवीं बात-दूसरों के आचरणों से वास्तव में तुम्हें दुखी ' 
होने की आवश्यकता नहीं। उनके बारे में तुमने जो विचार 
बना लिये हैं, वे विचार हो तुम्हें परेशान कर रहे हैं। इसलिए 
ऐसे विचारों को मन से निकाल देने का प्रयत्न करो । फिर न 
क्रोध के लिए स्थान रहेगा, न दूसरों के कार्यो के परिणाम से 
तुम्हें दुःख ही होगा | 
आठवीं बात जिस वस्तु को तुम ase समझ रहे हो 
उससे कहीं अधिक हानि तुम्हें अपने क्रोध से पहुंच रही है। 
नवीं बात-प्रेम में ही सफलता है। प्रेम अजेय है, यदि वह 
सच्चा हो। यदि तुम्हारा प्रेम केवल ठिखावे का है, तो उसमें 
कोई ताकत नहीं हो सकती। तुम्हारे हृदय में कभी प्रेम का 
घाटा न हो । जब कभी मौका मिले, मीठी वाणी से दूसरे को 

समझाओ, चाहे वह मनुष्य कितना ही श्रप्रिय कार्य करता हो। 
समझाने में परिहास या कटुता न आने TA | ऐसा आभास न 
हो कि प्रवचन कर रहे हो। इस खयाल से उपदेशन दो कि 
लोग तुम्हारी बड़ाई करें। उसे अलग बुलाकर इस प्रकार बातें 
करो, मानो तुम स्वयं अपने ग्रन्तःकरण से बात कर रहे हो | 

ऊपर की इन नौ बातों को किसी देवता के दिये वरदान केः 
समान समझो । 

इस बात का तुम्हें ध्यान रहे कि मूर्ख लोगों से कुछ-न-कुछ 
गलतियां हो ही जाती हैं। उनसे बिल्कुल ठीक काम होनें की 
AIM रखना पागलपन है । जब दूसरों के साथ उनका बर्ताव 
मूखंतापूर्ण होता है तब तुम कुछ नहीं कहते, तो जब वे तुम्हारे 
साथ वैसा व्यवहार करते हैं तब तुम Ha शिकायत कर सकते 
हो? 


आत्मा की उन्नति के गुण 

१६२. जिनसे तुम्हारा शरीर बना है, उन वायु, अग्नि, 
aq, पृथिवी आदि महाभूतों को देखो । वायु और अग्नि तत्त्व 
की गति का स्वभाव ऊपर की ओर चले जाने का है। शरीर 
में जो अप्‌ भर पृथिवी तत्त्व हैं, वे बाद में उन्हीं दो तत्त्वों के साथ 
मिल जाते हैं। फिर भी, जबतक उनकी शरीर में रहने की 
अवधि पुरी नहीं हो जाती, वे शरीर के बन्धन से छूटते नहीं हैं | 
शरीर में रहकर सब अपने-अपने नियम से काम करते हैं। फिर 
तुम्हारी बुद्धि चंचल होकर इधर-उधर क्यों भागती ? अन्याय, 
अविनय, क्रोधऔर मानसिक अशान्ति, ये सब भ्रवांछनीय वस्तुएं 

हैँ, ईश्वरीय विधान के विरुद्ध हैं। सहिष्णुता, भक्ति और सत्य, 
ये सद्गुण आत्मा की उन्नति के लिए अनिवार्य हैं । तुममें ये गुण 
होने ही चाहिए | 


सदाचार 
. १६३. जबतक तुम्हें स्वयं लिखना-पढ़ना नहीं आता, तब- 
तक दूसरों को तुम क्या सिखा सकते हो ? नेक .जीवन के साथ 
` भी यही न्याय है.। लिखना-पढ़ना सिखाने की अपेक्षा सदाचार 
का पाठ पढ़ाना सरल नहीं । इसलिए तुम दूसरों को जब सुधारने 
AM A उससे पहले अपने आपकी परीक्षा अच्छी तरह ले लो।, 
अपनी Ast को पहले भलीभांति सुधार लो । 


भक्ति, श्रद्धा, न्याय 

१६४. तुम दुखी किसलिए हो? तुम जो कुछ चाहते हो वह 
सब तुम्हें आसानी से मिल सकता है। जो बीत गया उसे भूल 
जाओ और भविष्य ईश्वर के हाथ में है, इसलिए उसकी भी 
चिन्ता छोड़ो । तुम तो, बस, वत्त॑मान की फिक्र करो । भक्ति, 
श्रद्धा और न्याय से पुणे जीवन व्यतीत करने का सतत प्रयत्न 
करो । जो कुछ.भी तुम्हें मिले उसे प्रसन्नतापूर्वेक स्वीकारने को 
भक्ति कहते हैं। कभी किसी रूप में भी असत्य न बोलना ही 
न्याय है। धर्म से कदापि न डिगो। किसी दुसरे ने भूल को हो, 
या न कहने को बात कह डाली हो, अथवा कोई अनुचित काम 
किया हो, तब भी तुम अपने तरीके को न बदलो । कितना भी 
शारीरिक दु:ख भोगना पड़े, तुम्हारे मन, वचन और कर्म सत्य 

तथा धर्म-युक्त ही रहें। मृत्यु को समीप जानकर आत्मा की 
ओर ही ध्यान रखो, और चीज़ों की चिता न करो। अधमं से 
डरो, मरण से नहीं, -तभी तुम्हारा जन्म सार्थक होगा और 
तुम्हारा मन इधर-उधर न भटककर शान्ति प्राप्त HAT | 


परमात्मा को देखो 
१६५- तुम्हारे मन के विचार परमात्मा से छिपे नहीं रह 
सकते । यदि तुम सच्चा ज्ञान लाभ करना चाहते हो, तो 
अन्तर्यामो परमेश्‍वर को देखने और समझने का प्रयत्न करो | 
शंरीर को भूल जाओ। श्रात्मज्ञानी को धनःदौलत, कीत्ति और 
अधिकार की चिता नहीं रहती ! 


व्यर्थ काम सत करो 

१६६. कोई भी व्यर्थ काम मत करो | | जिससे दूसरों को 

लाभ नहीं पहुंचता, वह व्यथं ही है । 
शाइवत वस्तु 

१६७. तुम्हारा जीवन-काल अब समाप्त होनेवाला है । 
तुम जो कुछ सामने देखते हो, उसमें से एक.भी वस्तु शाश्‍वत 
नहीं है | दुनिया की हरएक वस्तु का नाश अवश्यम्भावी है । 
जब एक वस्तु चली जाती है, तब उसकी जगह दूसरी की सृष्टि 
होती है । ' 
i सन का नियंत्रण ; 
१६८. जगत्‌ में तुम जिस वस्तु का विचार करते हो वह 

उसी रूप में दिखाई देगी। विचारों का चुनाव करना यह 
तुम्हारे अपने ही हाथ में है। अतः मन को नियंत्रित रखकर 
तम शान्ति-लाभ करो। $ 

i १६६- सुख और दुःख ये केवल मन के विचार हैं । याद 
रखो, हरएक व्यक्ति को सुख-दुःख दोनों भोगने पड़ते हैं। यह 
अनिवार्य है, कोई नई बात नहीं है । तुम्हारा अपना कुछ नहीं 
होता | दारा, सुत, पुत्रो और तुम्हारे अपने प्राण ये सब तुमको 
ईश्वर ने दिये हैं। सारी मानव-जाति एक संयुक्त Hea है। 
एक-दूसरे के साथ, शारीरिक सम्बन्ध न होते हुए भौ, आत्मा 
का सम्बन्ध है । हम सब एक ही परमात्मा से उत्पन्न हुए हैं। 


वत्तमान का ध्यान रखो 
१७०. जो बीत गया उसके सम्बन्ध में मनुष्य कुछ नहीं 
कर सकता । भविष्य भी उसके हाथ में नहीं है। जो कुछ कर 
सकता है, AMAT काल में कर सकता है । किन्तु, हाय ! वह 
उसे व्यर्थ जाने दे रहा है और जो उसके हाथ में नहीं है, उसकी 
चिन्ता करता है ! कैसी मूखेता है! 


इतिहास याद करो 


१७१. इतिहास को याद करो। कितने ही लोगों ने केसी- 


कसी विपदाएं झेलीं | और बहुतों ने बड़ा नाम कमाया। लेकित 
आज वे सब कहां हैं ? उनकी बड़ाई और वीरता की कहानिर्या 
भी कुछ ही लोगों को याद हैं। वे भी कुछ दिनों बाद भूल 
जायगे। 

व्यर्थ की चिन्ता छोड़ो 
१७२. व्यर्थं की चिन्ताएं छोड़ो। तुम तो परमेश्वर के 
दास बनो । विनय, स्याय और भक्त से पूर्णं जीवन बिताओ। 
गौरव इसीमें है। अहंकार और दंभ को छोड़ो । अंदर तो ag- 
कार हो और बाहर विनय, यह बहुत ही बुरा है ) 


इश्वर कहां है ? 

१७३. तुम पूछ सकते हो कि सदा ईश्वर का नाम तो लेते 
हो, पर वह है कहां ? ईश्वर को हम ईश्वर के कामों में ही देख 
सकते हैं । क्या हमने कभी अपने प्राण को भी देखा है? हम 
मान लेते हैं कि प्राण है श्रौर उसकी सेवा में सदा तत्पर रहते 
हैं। इसी प्रकार ईश्वर को मैं अपने अनुभवों से देखता हूं और 


उसकी उपासना करता हूं। 


न्याय, सत्य. 
१७४. कार्यं और कारण की जांच HU | न्याय और सत्य 
सेन feat i 


सबकुछ परमात्मा का अश 
१७१. सुर्यं का प्रकाश सब जगह फैलता है। Tels, बादल 
या दीवार रादि बीच में आजाते हैं, तो भी प्रकाश तो. 
सर्वत्र एक ही रहता है। इसी प्रकार प्रकृति की समस्त वस्तुएं 
और सर्व जीव भिन्त-भिन्त रूप धारण करते हुए भी एक ही. 
सर्वव्यापी परमात्मा के अभिन्न अंश हैं। 

b Srat की आज्ञा 
१७६. अनंत अनादि काल में से तुम्हें एक जरा-सा हिस्सा | 
मिला है। इस विराट ब्रह्मांड में जिसधरती पर तुम खड़े हो 
उसके मुकाबले में भी तुम्हारा शरीर कितना क्षुद्र ह ! परमेश्वर 
की आज्ञा मानो। बाकी सब तुच्छ है | 


tai 


अन्त:करण की पवित्रता | 
१७७.अन्तःकरण को पवित्र रखो | उसीमें तुम्हारा कल्याण | 
हैं। शेष सभी वस्तुएं नश्वर हैं। उनका कोई भरोसा नहीं | 


ईश्वर ही रक्षक है 


१७५. इस संसार से जब तुम्हारे लिए बुलावा आये, चाहे 
देरो से या जलदो, बिना किसो शिकायत के जाने को तैयार हो 
जाओ। जिस शक्ति नें तुम्हें बनाया है वह कहती हैं, अब 
तुम्हारा काम समाप्त हुआ | नाटक के सूत्रधार को अधिकार 
है कि नटी को बीच खेल में से जब चाहे तब बुला ले । चटी 
शिकायत नहीं कर सकती । नाटक अधूरा रह जाय, तो भी 
सुत्रधार का निर्णय हो अन्तिम है'। इसलिए चिन्ता छोड़ो | 
शान्ति रखो । ईश्वर तुम्हारा रक्षक हे । 

